

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാര്യഃ കവിതാർക്കികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

ശ്രീകൃരണാഥ ശ്രീവത്സചിഹ്നമിശ്ര അനുഗൃഹീതാഃ

|| പഞ്ചസ്തവാഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.



## വിഷയസൂചി

1	വൈകുണ്ഠസ്തവഃ .....	5
2	അതിമാനുഷസ്തവഃ .....	23
3	സുന്ദരബാഹുസ്തവഃ .....	33
4	വരദരാജസ്തവഃ .....	55
5	ശ്രീസ്തവഃ .....	71



ശ്രീഃ  
ശ്രീമതേ രാമാനുജായ നമഃ

## ॥ ശ്രീവൈകുണ്ഠസ്തവഃ ॥

ശ്രീവത്സചിഹ്നമിശ്രോഭ്യോ നമ ഉക്തിമധീമഹേ ।  
യദുകതയസ്ത്രയീകൺഠേ യാന്തി മങ്ഗള സൂത്രതാം ॥

യോ നിത്യമച്യുതപദാംബുജയുഗ്മരുക്മ-  
വ്യാമോഹതസ്തദിതരാണി തൃണായ മേനേ ।  
അസ്മദ്ഗുരോർഭഗവതോഽസ്യ ദയൈകസിന്ധോഃ  
രാമാനുജസ്യ ചരണൗ ശരണം പ്രപദ്യേ ॥ 1 ॥

ത്രൈവിദ്യവൃദ്ധജനമൂർദ്ധവിഭൂഷണം യത്  
സമ്പച്ച സാത്ത്വികജനസ്യ യദേവ നിത്യം ।  
യദാ ശരണ്യം അശരണ്യജനസ്യ പുണ്യം  
തത് സംശ്രയേമ വകുളാഭരണാംഘ്രിയുഗ്മം ॥ 2 ॥

ഭക്തിപ്രഭാവഭവദദ്ഭുതഭാവബന്ധ-  
സന്ധുക്ഷിതപ്രണയസാരരസൗഘപൂർണ്ണഃ ।  
വേദാർത്ഥരത്നനിധിരച്യുതദിവ്യധാമ  
ജീയാത് പരാങ്കുശപയോധിരസീമഭൂമാ ॥ 3 ॥

യന്മംഗളായ മഹതേ ജഗതാമുശന്തി  
ത്രൈവിഷ്ടപാനൃപി പദാനി യദാശ്രയാണി ।  
വന്ദാമഹേ സരസിജേക്ഷണമഭിതീയം  
വേദാന്തവേദ്യം അനിദമ്പ്രഥമം മഹസ്തത് ॥ 4 ॥

പീതാംബരം വരദശീതലഭൃഷ്ടിപാതം  
ആജാനുലംബിഭൂജം ആയതകർണ്ണപാശം ।  
തന്മേഘമേഘകം ഉദഗ്രവിശാലവക്ഷഃ  
ലക്ഷ്മീധരം കിമപി വസ്തു മമാവീരസ്തു ॥ 5 ॥

യത് തത്ത്വമക്ഷരമദ്യശ്യമഗോത്രവർണ്ണം  
 അഗ്രാഹ്യമവ്യയമനീദ്യശം അഭിതീയം |  
 ഈശാനമസ്യ ജഗതോ യദണോരണീയഃ  
 തദ് വൈഷ്ണവം പദമുദാരമുദാഹരാരാമഃ || 6 ||

ആമ്നായമൂർദ്ധനി ച മുർദ്ധനി ചോർധ്വപുംസാം  
 യദ് ധാമ വൈഷ്ണവമഭീക്ഷ്ണതരം ചകാസ്തി |  
 തന്മാദ്യശാമപി ച ഗോചരമേതി വാചോ  
 മന്യേ തദീയമിദമാശ്രിതവത്സലത്വം || 7 ||

ജാനന്നപീഹ കില മാമനപത്രപിഷ്ണുഃ  
 വിഷ്ണോഃ പദപ്രണയിനീം ഗിരമാദ്രിയേഘം |  
 ന ശ്വാവലീഡമപി തീർത്ഥമതീർത്ഥമാഹുഃ  
 നോദന്യതാഘപി ച ശൂനാ കില ലജ്ജിതവ്യം || 8 ||

ദേവസ്യ ദൈത്യമഥനസ്യ ഗുണേഷ്ഠിയത്താ  
 സംഖ്യാ ച വാങ്മനസഗോചരമത്യഭൂതാം |  
 അപ്യേവം അബപി ച തത്ര മമാർത്തിശാന്തൈ  
 കീടസ്യ തൃഷ്യത ഉദമ്പതി വിപ്രുഷാഘലം || 9 ||

പ്രേമാർദ്രവിഹ്വലഗിരഃ പുരുഷാഃ പുരാണാഃ  
 ത്വാം തുഷ്ടുവുർമ്മധുരിപോ! മധുരൈർവ്വചോഭിഃ |  
 വാചോ വിഡംബിതമിദം മമ നീചവാചഃ  
 ക്ഷാന്തിസ്തു തേ സവിഷയാ മമ ദുർവ്വചോഭിഃ || 10 ||

ആജ്ഞാ തവാത്രഭവതീ വിദിതാ ത്രയീ സാ  
 താം ഹി പ്രമാണമുപജഗ്മുരതീന്ദ്രിയേഘർത്ഥേ |  
 ആഭാസഭ്യയമഭിയാന്ത്യപരാണി ദോഷൈഃ  
 ഏഷാ തു ദോഷരഹിതാ മഹിതാ പുരാണീ || 11 ||

അന്തർഹിതോ നിധിരസി ത്വമശേഷപുംസാം  
 ലഭ്യോഘസി പുണ്യപുരുഷൈഃ ഇതരൈർദ്വുരാപഃ |

തത്ര ത്രയീം സുകൃതിനഃ കൃതിനോഽധിജഗ്മുഃ  
ബാഹ്യേഷു ബാഹ്യചരിതൈരിതരൈർന്നിപേതേ || 12 ||

ചിത്രം വിധേർവ്വിലസിതം ത്വിദമാവിരസ്തി  
ദുഷ്ടാന്തനാമയമഹോ! കില ദുർവ്വിപാകഃ |  
യത് കേചിദത്രഭവതീം ശ്രുതിമാശ്രയന്തോഽപി  
അർത്ഥേ കുദ്യുഷ്ടിവിനിവിഷ്ടധിയോ വിനഷ്ടാഃ || 13 ||

ബാഹ്യാഃ കുദ്യുഷ്ടയ ഇതി ദിതയേഽപ്യപാരം  
ഘോരം തമഃ സമുപയന്തി നഹീക്ഷസേ താൻ |  
ജദ്ധസ്യ കാനനമൃഗൈർമൃഗത്യുഷ്ണികേപ്സോഃ  
കാസാരസത്ത്വനിഹതസ്യ ച കോ വിശേഷഃ || 14 ||

ന്യായസ്മൃതിപ്രഭൃതിഭിർഭവതാ നിസൃഷ്ടൈഃ  
വേദോപബൃംഹണവിധാവുചിതൈരുപായൈഃ |  
ശ്രുത്യർത്ഥമർത്ഥമിവ ഭാനുകരൈർവ്വിഭേജുഃ  
ത്വദ്ഭക്തിഭാവിതവികൽമഷശേമുഷീകാഃ || 15 ||

യേ തു ത്വദംഘ്രിസരസീരുഹഭക്തിഹീനാഃ  
തേഷാമമീഭിരപി നൈവ യഥാർത്ഥബോധഃ |  
പിത്തഘ്നമഞ്ജനമനാപുഷി ജാതു നേത്രേ  
നൈവ പ്രഭാഭിരപി ശംഖസിതത്വബുദ്ധിഃ || 16 ||

തത്ത്വാർത്ഥതത്പരപരശ്ചതവേദവാക്യൈഃ  
സാമർത്ഥ്യതഃ സ്മൃതിഭിരപ്യഥ താദ്യശീഭിഃ |  
ത്വഥേവ തത്ത്വപരസാത്ത്വീകസത്പുരാണൈഃ  
ദൈവജ്ഞധീഭിരപി നിശ്ചിനുമഃ പരേശം || 17 ||

അന്യത്ര തു ക്വചന കേചിദിഹേശശബ്ദാത്  
ലോകപ്രസിദ്ധിമുപഗമ്യ തമീശമാഹുഃ |  
തൈശ്ച പ്രസിദ്ധിവിഭവസ്യ സമുലതായൈ  
ഗ്രാഹ്യാ ത്രയീ ത്വയി തു സാഽച്യുത! സമ്മുഖീനാ || 18 ||

യഃ ലലണോരണുതരോ മഹതോ മഹീയാൻ  
 ആത്മാ ജനസ്യ ജനകോ ജഗതശ്ച യോഭ്യുത് |  
 വേദാത്മകപ്രണവകാരണവർണ്ണവാച്യം  
 തം ത്വാം വയം തു പരമേശ്വരമാമനാമഃ || 19 ||

ആത്മേശ്വരോസി ന പരോസ്തി തവേശ്വരോന്യഃ  
 വിശ്വസ്യ ചാധിപതിരസ്യ പരായണം ച |  
 നാരായണാച്യുത! പരസ്ത്വമിഹൈക ഏവ  
 ബ്രഹ്മാദയോപി ഭവദീക്ഷണലബ്ധസത്താഃ || 20 ||

നിത്യഃ സമാഭ്യധികവർജ്ജിത ഊർജ്ജിതശ്രീഃ  
 നിത്യേക്ഷരേ ദിവി വസൻ പുരുഷഃ പുരാണം |  
 സത്വപ്രവർത്തനകരോ ജഗതോസ്യ മൂലം  
 നാന്യസ്ത്വദസ്തി ധരണീധര! വേദവേദ്യഃ || 21 ||

യം ഭൂതഭവ്യഭവദീശമനീശമാഹുഃ  
 അന്തസ്സമുദ്രനിലയം യമനന്തരുപം |  
 യസ്യ ത്രിലോകജനനീ മഹിഷീ ച ലക്ഷ്മീഃ  
 സാക്ഷാത് സ ഏവ പുരുഷോസി സഹസ്രമൂർദ്ധാ || 22 ||

സർവ്വശ്രുതിഷ്വനുഗതം സ്ഥിരമപ്രകമ്പ്യം  
 നാരായണാഹവധരം ത്വമിവാനവദ്യം |  
 സൂക്തം തു പൗരുഷമശേഷജഗത്പവിത്രം  
 ത്വാമുത്തമം പുരുഷമീശമുദാജഹാര || 23 ||

ആനന്ദമൈശ്വരം അവാങ്മനസാവഗാഹ്യം  
 ആമ്നാസിഷുഃ ശതഗുണോത്തരിതക്രമേണ |  
 സോഭയം തവൈവ നൃഷു ഹി ത്വമിഹാന്തരാത്മാ  
 ത്വം പുണ്ഡരീകനയനഃ പുരുഷശ്ച പൗഷ്ഠഃ || 24 ||

യന്മൂലകാരണമബുധ്യത സൃഷ്ടിവാക്യൈഃ  
 ബ്രഹ്മേതി വാ സദിതി വാഘ്നാശ്ചിരീവാത്മാവാ തത് |

നാരായണസ്ത്വിതി മഹോപനിഷദ് ബ്രവീതി  
സൗബാലികീപ്രഭൃതയോഽപ്യനുജഗ്മുരേനാം || 25 ||

ജ്യോതിഃ പരം പരമതത്വം അഥോ പരാത്മാ  
ബ്രഹ്മേതി ച ശ്രുതിഷു യത് പരവസ്ത്വധീതം |  
നാരായണസ്തദിതി തദ് വിശിനഷ്ടി കാചിദ്  
വിഷ്ണോഃ പദം പരമം ഇത്യപരാ ഗൃണാതി || 26 ||

സന്തീദ്യശഃ ശ്രുതിശിരസ്സു പരസ്സഹസ്രാഃ  
വാചസ്തവ പ്രഥയിതും പരമേശിത്യത്വം |  
കിഞ്ചേഹ ന വ്യജഗണഃ ക്രിമിധാത്യഭേദം  
ക്രാമൻ ജഗന്തി നിശിരൻ പുനരുദ്ഗിരംശ്ച || 27 ||

രൂപശ്രീയാ പരമയാ പരമേണ ധാമ്നാ  
ചിത്രൈശ്ച കൈശ്ചിദുചിതൈർഭവതശ്ചരിത്രൈഃ |  
ചിഹ്നൈരനിഹ്നവപരൈരപരൈശ്ച കൈശ്ചിദ്  
നിശ്ചിന്വതേ ത്വയി വിപശ്ചിത ഇൗശിത്യത്വം || 28 ||

യസ്യാഃ കടാക്ഷണമനുക്ഷണമീശ്വരാണാം  
ഐശ്വര്യഹേതൂരിതി സർവ്വജനീനമേതത് |  
താം ശ്രീരിതി ത്വദുപസംശ്രയണാനിരാഹുഃ  
ത്വാം ഹി ശ്രിയഃ ശ്രിയമുദാഹുരുദാരവാചഃ || 29 ||

മായാ ത്വയാ ഗുണമയീ കില യാ നിസൃഷ്ടാ  
സാ തേ വിഭോ! കിമിവ നർമ്മ ന നിർമ്മിമീതേ |  
കൗതസ്കുതാഃ സ്ഥിരകുതർക്കവശേന കേചിത്  
സത്യം ശ്രുതൗ ച ബധിരാസ്ത്വയി തന്മഹിമ്നാ || 30 ||

യഃ സ്ഥാവരക്രിമിപതംഗമതംഗജാദിഷു  
അന്യേഷു ജന്തുഷു സദൈവ വിജായമാനഃ |  
ത്വം നിത്യനിർമ്മല നിരഞ്ജന നിർവ്വികാര-  
കല്യാണസദ്ഗുണനിയേ! സ ഇതീരിതസ്തൈഃ || 31 ||

ത്വദ്യുഷ്ടിജുഷ്ടമിദമാവിരഭുദശേഷം

നോ ചേത് കടാക്ഷയസി നൈവ ഭവേത് പ്രവൃത്തിഃ |  
സ്ഥാതും ച വാഞ്ചരതി ജഗത് തവ ഭൃഷ്ടിപാതം  
തേന ശ്രുതൗ ജഗദിഷേ ഹി ജഗത് ത്വമേവ || 32 ||

ഏവം ഭഗോ! ഇഹ ഭവത്പരതന്ത്ര ഏവ

ശബ്ദോഽപി രൂപവദമുഷ്യ ചരാചരസ്യ |  
ഐശ്വര്യമീദ്യശമിദം ശ്രുതിഷുഭിതം തേ  
പാപീയസാം അയമഹോ! ത്വയി മോഹഹേതുഃ || 33 ||

യേ ത്വത്കടാക്ഷലവലക്ഷ്യമിവ ക്ഷണം തൈഃ

ഐശ്വര്യമീദ്യശം അലഭ്യമലംഭി പുംഭിഃ |  
യത് കേഽപി സഞ്ജഗരിരേ പരമേശിത്യത്വം  
തേഷാമപി ശ്രുതിഷു തന്മഹിമപ്രസംഗാത് || 34 ||

നിത്യേഷു വസ്തുഷു ഭവന്നിരപേക്ഷമേവ

തത്തത്വരൂപം ഇതി കേചിദിഹ ഭ്രമന്തഃ |  
ഐശ്വര്യമത്ര തവ സാവധി സംഗിരന്തേ  
ബ്രൂതേ ത്രയീ തു നിരൂപാധികമീശനം തേ || 35 ||

ഇച്ഛാത ഏവ തവ വിശ്വപദാർത്ഥസത്താ

നിത്യം പ്രയാസ്തവ തു കേചന തേ ഹി നിത്യാഃ |  
നിത്യം ത്വദേകപരതന്ത്രനിജസ്വരൂപാഃ  
ഭാവത്കമംഗളഗുണാ ഹി നിദർശനം നഃ || 36 ||

വിശ്വസ്യ വിശ്വവിധകാരണമച്യുത! ത്വം

കാർയം തദേതദഖിലം ചിദചിത്വരൂപം |  
ത്വം നിർവ്വീകാര ഇതി വേദശിരസ്സു ഘോഷോ  
നിസ്സീമമേവ തവ ദർശയതീശിത്യത്വം || 37 ||

കിംസാധനഃ ക്വ നിവസൻ കിമുപാദാനഃ

കസ്മൈ ഫലായ സൃജതീശ ഇദം സമസ്തം |

ഇത്യാദ്യനിഷ്ഠിതകുതർക്കമതർക്കയന്തഃ  
 തദ് വൈഭവം ശ്രുതിവിഭോ വിദുരപ്രതർക്ത്യം || 38 ||

യത് സംവൃതം ദശഗുണോത്തരസപ്തതത്ത്വഃ  
 അണ്ഡം ചതുർദ്ദശജഗദ് ഭവധാത്യധാമ |  
 അണ്ഡാനി തത്സുസദ്യശാനി പരശ്ശതാനി  
 ക്രീഡാവിധേസ്തവ പരിച്ഛദതാമഗച്ഛൻ || 39 ||

ഇച്ഛാവിഹാരവിധയേ വിഹിതാനുമുനി  
 സ്യാത് ത്വദ്വിഭൂതിലവലേശകലായുതാംശഃ |  
 യാ വൈ ന ജാതു പരിണാമപദാസ്പദം സാ  
 കാലാതിഗാ തവ പരാ മഹതീ വിഭൂതിഃ || 40 ||

യദ് വൈഷ്ണവം ഹി പരമം പദമാമനന്തി  
 ഖം വാ യദേവ പരമം തമസഃ പരസ്താത് |  
 തേജോമയം പരമസത്ത്വമയം ധ്രുവം യദ്  
 ആനന്ദകന്ദം അതിസുന്ദരം അദ്ഭുതം യത് || 41 ||

യദ് ബ്രഹ്മരൂപുരുഹുതമുഖൈർദ്ദുരാപം  
 നിത്യം നിവൃത്തിനിരതൈഃ സനകാഭിഭിർവ്വാ |  
 സായുജ്യമുജ്ജ്വലമുശന്തി യദാപരോക്ഷ്യം  
 യസ്മാത് പരം ന പദമഞ്ചിതമസ്തി കിഞ്ചിത് || 42 ||

രുപേണ സദ്ഗുണഗണൈഃ പരയാ സമൃദ്ധ്യാ  
 ഭാവൈരുദാരമധുരൈരപി വാ മഹിമ്നാ |  
 താദ്യക് തദ് ഇന്ദ്രഗിദം ഇത്യുപവർണ്ണയന്ത്യാ  
 വാചോ യദീയവിഭവസ്യ തിരസ്ക്രിയായൈ || 43 ||

യദ് വൃദ്ധ്യപക്ഷയവിനാശമുഖൈർവ്വികാരൈഃ  
 ഏതൈരസംസ്തുതം അനസ്തമിതാസ്തിശബ്ദം |  
 യദ്ഗൗരവാത് ശ്രുതിഷു ഫൽഗു ഫലം ക്രിയാണാം  
 ആഭിഷ്ടമന്യദസുഖോത്തരമധ്രുവം ച || 44 ||

നിഷ്കൽമഷൈർന്നിഹതജന്മജരാവികാരൈഃ  
 ഭൂയിഷ്ഠഭക്തിവിഭവൈരഭവൈരവാപ്യം |  
 അന്യൈരധന്യപുരുഷൈർമ്മനസാഘൃണാപ്യം  
 വൈകുണ്ഠനാമ തവ ധാമ തദാമനന്തി || 45 ||

നിത്യം തവാനുനിരപേക്ഷമഹാമഹിമേന്നാഘൃണി  
 ഏതാഭ്യശീ നിരവധിർന്നിയതാ വിഭൃതിഃ |  
 ജ്ഞാനാദയോ ഗുണഗണാഃ സമതീരസീമാഃ  
 ലക്ഷ്മീഃ പ്രിയാ പരിജനാഃ പതഗേന്ദ്രമുഖ്യാഃ || 46 ||

ഏകസ്യ യേഷു ഹി ഗുണസ്യ ലവായുതാംശഃ  
 സ്യാത് കസ്യചിത് സ ഖലു വാങ്മനസാതിഗശ്രീഃ |  
 യേ താഭ്യശോഘൃത്യവധയഃ സമതീതസംഖ്യാഃ  
 ത്വത്സദ്ഗുണാസ്ത്വമസി തന്നിരപേക്ഷലക്ഷ്മീഃ || 47 ||

സർവ്വസ്യ ചൈവ ഗുണതോ ഹി വിലക്ഷണത്വം  
 ഐശ്വര്യതശ്ച കില കശ്ചിദുദഞ്ചിതഃ സ്യാത് |  
 തത് പ്രത്യുത ത്വയി വിഭോ! വിഭവോ ഗുണാശ്ച  
 സംബന്ധതസ്തവ ഭജന്തി ഹി മംഗളത്വം || 48 ||

ഭൂരേ ഗുണാസ്തവ തു സത്ത്വരജസ്തമാംസി  
 തേന ത്രയീ പ്രഥയതി ത്വയി നിർഗ്ഗുണത്വം |  
 നിത്യം ഹരേ! നിഖിലസദ്ഗുണസാഗരം ഹി  
 ത്വാമാമനന്തി പരമേശ്വരമീശ്വരാണാം || 49 ||

ജ്ഞാനാത്മനസ്തവ തദേവ ഗുണം ഗൃണന്തി  
 തേജോമയസ്യ ഹി മണേർഗ്ഗുണ ഏവ തേജഃ |  
 തേനൈവ വിശ്വമപരോക്ഷമുദീക്ഷസേ ത്വം  
 രക്ഷാ ത്വദീക്ഷണത ഏവ യതോഘൃണി || 50 ||

ത്രയ്യുദ്യതാ തവ യുവത്വമുഖൈർഗ്ഗുണൗഘൃണഃ  
 ആനന്ദമേധിതം ഇയാനിതി സന്നിയന്തും |

തേ യേ ശതം ത്വിതി പരമ്പരയാ പ്രവൃത്താ  
നൈവേഷ വാങ്മനസഗോചര ഇത്യുദാഹ || 51 ||

ഏവം തയാ ചതുരയാ തവ യൗവനാഭ്യാഃ  
സർവ്വേ ഗുണാഃ സഹ സമസ്തവിഭൂതിഭിശ്ച |  
പ്രവ്യാഹൃതാഃ സ്യൂരവധീൻ അവധീരയന്തോ  
വാചാമഗോചരമഹാമഹിമാന ഏവ || 52 ||

സംവർത്തവർത്തി നിഖിലം നിരഭിജ്ഞമജ്ഞം  
ചിത്രേ ച കർമ്മണി യഥാർഹമഹോ! നിയച്ഛരൻ |  
സഭ്യഃ ക്രിമിദ്രുഹിണഭേദം അഭേദമേതദ്  
ആവിശ്ചകർമ്മ സകൃദീക്ഷണദീക്ഷണേന || 53 ||

അസ്തം യദുഭ്യദ് ഉപചായുപചായി ചൈവം  
ഈശം ദരിദ്രമഥ ജംഗമമപ്യനിംഗം |  
വിശ്വം വിചിത്രം അവിലക്ഷണവീക്ഷണേന  
വിക്ഷോഭയസ്യനവധിർബൃത ശക്തിരൈശീ || 54 ||

രൂപപ്രകാരപരിണാമകൃതവ്യവസ്ഥം  
വിശ്വം വിപര്യസിതുമന്യദസച്ച കർത്തും |  
ക്ഷാമ്യൻ സ്വഭാവനിയമം കിമുദീക്ഷസേ ത്വം  
സ്വാതന്ത്ര്യമൈശ്വരം അപര്യനയോജ്യമാഹുഃ || 55 ||

സംവർത്തസംഭൃതകരസ്യ സഹസ്രരശ്മേഃ  
ഉസ്രം തമിസ്രയദജസ്രവിഹാരി ഹാരി |  
നിത്യാനുകൂലമനുകൂലന്യുണാം പരേഷാം  
ഉഭേജനം ച തവ തേജ ഉദാഹരന്തി || 56 ||

നൈവ ഹൃവാപ്യമനവാപ്തമിഹാസ്തി യസ്യ  
സത്താപി തസ്യ തവ വീക്ഷണതഃ പ്രജാനാം |  
സമ്പത് തു കിംപുനരിതോ ന വദാന്യമന്യം  
മന്യേ ത്വമേവ ഖലു മന്ദിരമിന്ദിരായാഃ || 57 ||

പാപൈരനാദിഭവസംഭവവാസനോതൈഃ

ദുഃഖേഷു യഃ ഖലു മിമംക്ഷതി ഹന്ത! ജന്തുഃ |  
തം കേവലം നു കൃപയൈവ സമുദ്ധരിഷ്യൻ  
തദ്രൂഷ്കൃതസ്യ നന്നു നിഷ്കൃതിമാത്മ ശാസ്ത്രൈഃ || 58 ||

ശാസ്ത്രൈരനാദിനിധനൈഃ സ്തമ്യതിഭിസ്ത്വദീയ-

ഭിദ്വ്യാവതാരചരിതൈഃ ശുഭയാ ച ദൃഷ്ട്യാ |  
നിഃശ്രേയസം യദുപകൽപയസി പ്രജാനാം  
സാ ത്വത്കൃപാജലധിതല്ലജവൽഗിതശ്രീഃ || 59 ||

ഹൈ ഹന്ത! ജന്തുഷു നിരന്തരസന്തതാത്മാ

പാപ്മാ ഹി നാമ വദ കോഽയമചിന്ത്യശക്തിഃ |  
യസ്ത്വത്കൃപാജലധിമപ്യതിവേലവേലം  
ഉല്ലംഘയത്യകൃതഭാസുര ഭാഗധേയാൻ || 60 ||

യദ് ബ്രഹ്മകൽപനിയുതാനുഭവേഽപ്യനാശ്യം

തത് കിൽബിഷം സ്യജതി ജന്തുരിഹ ക്ഷണാർദ്ധേ |  
ഏവം സദാ സകലജന്മസു സാപരാധം  
ക്ഷാമ്യസ്യഹോ! തദഭിസന്ധിവിരാമമാത്രാത് || 61 ||

ക്ഷാന്തിസ്തവേയം ഇയതീ മഹതീ കഥം നു

മുഹ്യേദഹോ! ത്വയി കൃതാഞ്ജലിപഞ്ജരേഷു |  
ഇത്ഥം സ്വതോ നിഖിലജന്തുഷു നിർവ്വിശേഷം  
വാത്സല്യമുത്സുകജനേഷു കഥം ഗുണസ്തേ || 62 ||

വിശ്വം ധിയൈവ വിരചയു നിചായു ഭൂയഃ

സഞ്ജഹ്രുഷഃ സതി സമാശ്രിതവത്സലത്വേ |  
ആജഗ്മുഷസ്തവ ഗജോത്തമബ്യംഹിതേന  
പാദം പരാമമ്യശുഷോഽപി ച കാ മനീഷാ || 63 ||

യഃ കശ്ചിദേവ യദി കിഞ്ചന ഹന്ത! ജന്തുഃ

ഭവ്യാ ഭജേത ഭഗവന്തമനന്യചേതാഃ |

തം സോഽയം ഈദ്യശ ഇയാനിതി വാഽപ്യജാനൻ  
ഹൈ! വൈനതേയസമമപ്യുരരീകരോഷി || 64 ||

ത്വത്സാമ്യമേവ ഭജതാമഭിവാഞ്ഛസീ ത്വം  
തത്സാത്കൃതൈർവ്വിഭവരുപഗുണൈസ്ത്വദീയൈഃ |  
മുക്തിം തതോ ഹി പരമം തവ സാമ്യമാഹുഃ  
ത്വദ്രാസ്യമേവ വിദ്യുഷാം പരമം മതം തത് || 65 ||

തദ്വൈ തഥാഽസ്തു കതമോഽയമഹോ! സ്വഭാവഃ  
യാവാൻ യഥാവിധഗുണോ ഭജതേ ഭവന്തം |  
താവാൻ തഥാവിധഗുണസ്തദധീനവൃത്തിഃ  
സംശ്ലിഷ്യസി ത്വമിഹ തേന സമാനധർമ്മാ || 66 ||

നീലാഞ്ജനാദ്രിനിഭം ഉന്നസമായതാക്ഷം  
ആജാനുജൈത്രഭുജം ആയതകർണ്ണപാശം |  
ശ്രീവത്സലക്ഷണം ഉദാരഗഭീരനാഭിം  
പശ്യേമ ദേവ! ശരദഃ ശതമീദ്യശം ത്വാം || 67 ||

അംഭോരുഹാക്ഷം അരവിന്ദനിഭാംശ്രീയുഗ്മം  
ആതാമ്രതാമരസരമ്യകരാഗ്രകാന്തി |  
ഭൃങ്ഗാലകം ഭ്രമരവിഭ്രമകായകാന്തി  
പീതാംബരം വപുരദസ്തു വയം സ്തവാമ || 68 ||

ഭൂവിഭ്രമേണ മൃദുശീതവിലോകിതേന  
മന്ദസ്മിതേന മധുരാക്ഷരയാ ച വാചാ |  
പ്രേമപ്രകർഷപിശുനേന വികാസിനാ ച  
സംഭാവയിഷ്യസി കദാ മുഖപംകജേന || 69 ||

വജ്രാംകുശധ്വജസരോരുഹശംഖചക്ര-  
മത്സീസുധാകലശകൽപകകൽപിതാംകം |  
ത്വത്പാദപദ്മയുഗളം വിഗളത്പ്രഭാദ്ഭിഃ  
ഭൂയോഽഭിഷേക്ഷ്യതി കദാ നു ശിരോ മദീയം || 70 ||

ത്രൈവിക്രമക്രമകൃതാക്രമണത്രിലോകം  
 ഉത്തംസമുത്തമം അനുത്തമഭക്തിഭാജാം |  
 നിത്യം ധനം മമ കദാ ഹി മദുത്തമാംഗം  
 അംഗീകരിഷ്യതി ചിരം തവ പാദപദ്മം || 71 ||

ഉന്നിദ്രപത്രശതപത്രസഗോത്രം അന്തർ-  
 ലേഖാരവിന്ദം അഭിനന്ദനമിന്ദ്രിയാണാം |  
 മന്യൂർധ്വനി ഹന്ത! കരപല്ലവതല്ലജം തേ  
 കുർവ്വൻ കദാ കൃതമനോരഥയിഷ്യസേ മാം || 72 ||

ആംഗീ നിസർഗ്ഗനിയതാ ത്വയി ഹന്ത കാന്തിഃ  
 നിത്യം തവാലമിയമേവ തഥാപി ചാന്യാ |  
 വൈഭുഷണീ ഭവതി കാന്തിരലന്തരാം സാ  
 ഹൈ പുഷ്കലൈവ നിഖിലാപി ഭവദ്വിഭുതിഃ || 73 ||

ശ്രീവത്സകൗസ്തുഭകിരീടലലാടികാഭിഃ  
 കേയൂരഹാരകടകോത്തമകൺഠികാഭിഃ  
 ഉദ്രാമദാമമണിനുപുരനീവിബന്ധൈഃ  
 ഭാന്തം ഭവന്തം അനിമേഷം ഉഭീക്ഷിഷീയ || 74 ||

ഐന്ദീവരീ ക്വചിദപി ക്വചനാരവിന്ദീ  
 ചാന്ദ്രാതപീ ക്വചന ച, ക്വചനാഥ ഹൈമീ |  
 കാന്തിസ്തവോഽപരഭാഗപരസ്പരശ്രീഃ  
 പാർയേത പാരണയിതും കിമു ചക്ഷുഷോർമ്മേ || 75 ||

ത്വാം സേവിതം ജലജചക്രഗദാസിശാർങ്ഗൈഃ  
 താർക്ഷ്യണ സൈന്യപതിനാഽനുചരൈസ്തഥാഽനൈഃ |  
 ദേവ്യാ ശ്രിയാ സഹ വസന്തമനന്തഭോഗേ  
 ഭുഞ്ജീയ സാഞ്ജലിരസംകുചിതാക്ഷിപക്ഷ്മാ || 76 ||

കൈകർയനിത്യനിരതൈർഭവദേകഭോഗൈഃ  
 നിത്യൈരനുക്ഷണനവീനരസാർദ്രഭാവൈഃ |

നിത്യാഭിവാഞ്ചിതപരസ്പരനീചഭാവൈഃ  
മദ്ദൈവതൈഃ പരിജ്ഞൈസ്തവ സംഗസീയ || 77 ||

യത് കിഞ്ചിദുജ്ജ്വലമിദം യദുപാഖ്യയാഽഽഹുഃ  
സൗന്ദര്യമ്യഭിരിതി യന്മഹിമാംശലേശഃ |  
നാമൈന്നവ യാം ശ്രിയമുശന്തി യദീയധാമ  
ത്വായാമനന്തി യതമാ യതമാനസിഭിഃ || 78 ||

യാ വൈ ത്വയാഽപ്യുദധിമന്മനയതലഭ്യാ  
യാഽന്തർഹിതേ ജഗദുന്മനോദ്യതോഽഭ്യഃ |  
യാ ച പ്രതിക്ഷണമപൂർവ്വരസാനുബന്ധൈഃ  
ഭാവൈർഭവന്തമഭിനന്ദയതേ സദൈവ || 79 ||

രൂപശ്രീയാ ഗുണഗണൈർവ്വിഭവേന ധാമ്നാ  
ഭാവൈരുദാരമധുരൈശ്ചതുരൈശ്ചരിത്രൈഃ |  
നിത്യം തവൈവ സദൃശീം ശ്രിയമീശ്വരീം താം  
ത്വാം ചാഞ്ചിതഃ പരിചരേയമുദീർണ്ണഭാവഃ || 80 ||

യാ ബിഭ്രതീ സ്ഥിരചരാന്മകമേവ വിശ്വം  
വിശ്വംഭദാ പരമയാ ക്ഷമയാ ക്ഷമാ ച |  
താം മാതരം ച പിതരം ച ഭവന്തമസ്യ  
വ്യുച്ഛന്തു രാത്രയ ഇമാ വരിവസ്യതോ മേ || 81 ||

ഭാവൈരുദാരമധുരൈർവ്വിവിധൈർവ്വിലാസൈഃ  
ഭ്രൂവിഭ്രമസ്ഥിതകടാക്ഷനിരീക്ഷണൈശ്ച |  
യാ ത്വന്യീ ത്വമപി യന്മയ ഏവ സാ മാം  
നീലാ നിതാന്തമുരരീകുരുതാമുദാരാ || 82 ||

ഭാവൈരനുക്ഷണം അപൂർവ്വരസാനുവിഭൈഃ  
അത്യദ്ഭുതൈരഭിനവൈരഭിനന്ദ്യ ദേവീഃ |  
ഭൃത്യാൻ യഥോചിതപരിച്ഛന്ദിനോ യഥാർഹം  
സംഭാവയന്തമഭിതോ ഭഗവൻ! ഭവേയം || 83 ||

ഹാ ഹന്ത ഹന്ത! ഹതകോഽസ്ഥി ഖലോഽസ്ഥി ധിങ്മാം  
 മുഹ്യൻ അഹോ! അഹമിദം കിമുവാച വാചാ |  
 ത്വഥംഗ! മംഗളഗുണാസ്പദമസ്തഹേയം  
 ആഃ! സ്ഥർത്തുമേവ കഥമർഹതി മാദ്യഗംഹഃ || 84 ||

അംഹഃ പ്രസഹ്യ വിനിഗൃഹ്യ വിശോധ്യ ബുദ്ധിം  
 വ്യാപ്യ വിശ്വമശിവം ജനുഷ്യാഽനുബദ്ധം |  
 ആധായ സദ്ഗുണഗണാനപി നാഹമർഹഃ  
 ത്വത്പാദയോർയദഹമത്ര ചിരാനിമഗഃ || 85 ||

ജാനേഽഥവാ കിമഹമംഗ! യദേവ സംഗാദ്  
 അംഗീകരോഷി ന ഹി മംഗളമന്യദസ്ഥാത് |  
 തേന ത്വമേനമുരരീകുരുഷേ ജനം ചേദ്  
 നൈവമുതോ ഭവതി യുക്തതമോ ഹി കശ്ചിത് || 86 ||

യന്നാഭവാമ ഭവദീയകടാക്ഷലക്ഷം  
 സംസാരഗർത്തപരിവർത്തം അതോഽഗമാമ |  
 ആഗാംസി യേ ഖലു സഹസ്രമജസ്രമേവ  
 ജന്മസ്വതന്മഹി കഥം ത ഇമേഽനുകമ്പ്യാഃ || 87 ||

സത്കർമ്മ നൈവ കില കിഞ്ചന സഞ്ചിനോമി  
 വിദ്യാഽപ്യവദ്യുരഹിതാ ന ച വിദ്യതേ മേ |  
 കിഞ്ച ത്വദഞ്ചിതപദാംബുജഭക്തിഹീനഃ  
 പാത്രം ഭവാമി ഭഗവൻ! ഭവതോ ദയായാഃ || 88 ||

കിം ഭൂയസാ പ്രലപിതേന യദേവ കിഞ്ചിത്  
 പാപാഹവം അൽപമുരു വാ തദശേഷമേഷഃ |  
 ജാനൻ ന വാ ശതസഹസ്രപരാർദ്ധകൃത്യോ  
 യോഽകാർഷം ഏനം അഗതിം കൃപയാ ക്ഷമസ്വ || 89 ||

ദേവ! ത്വദീയചരണപ്രണയപ്രവീണ-  
 റാമാനുജാർയവിഷയീകൃതം അപ്യഹോ! മാം |

ഭൂയഃ പ്രധർഷയതി വൈഷയികോ വിമോഹോ  
മൽകർമ്മണഃ കതരദത്ര സമാനസാരം || 90 ||

ഗർഭേഷു നിർഭരനിപീഡനവിന്നഭേഃ  
ക്ഷോഭീയസോഽതിമഹതോഽപ്യഖിലസ്യ ജന്തോഃ |  
ജന്മാന്തരാന്യനുവിചിന്ത്യ പരസ്സഹസ്രാണി  
അത്രാഹം അപ്രതിവിധിർന്നിഹതശ്ചരാമി || 91 ||

ഭൂയശ്ച ജന്മസമയേഷു സുദുർവ്വചാനി  
ദുഃഖാനി ദുഃഖമതിരിച്യ കിമപ്യജാനൻ |  
മൂഢോഽനുഭൂയ പുനരേവ തു ബാലഭാവോത്  
ദുഃഖോത്തരം നിജചരിത്രമമൂത്ര സേവേ || 92 ||

ഭൂയാംസി ഭൂയ ഉപയൻ വിവിധാനി ദുഃഖാനി  
അന്യച്ച ദുഃഖമനുഭൂയ സുഖഭ്രമേണ |  
ദുഃഖാനുബന്ധമപി ദുഃഖവിമിശ്രമൽപം  
ക്ഷുഭ്രം ജുഗുപ്സിതസുഖം സുഖമിത്യുപാസേ || 93 ||

ലോലദ്ഭിരിന്ദ്രിയഹയൈരപഥേഷു നീതഃ  
ദുഷ്പ്രാപദുർഭഗമനോരഥമഥ്യമാനഃ |  
വിദ്യാധനാഭിജനജന്മമദേന കാമ-  
ക്രോധാദിഭിശ്ച ഹതധീർന്ന ശമം പ്രയാമി || 94 ||

ലഭ്യേഷു ദുർല്ലഭതരേഷപി വാഞ്ഛരിതേഷു  
ജാതാ സഹസ്രഗുണതഃ പ്രതിലംഭനേഽപി |  
വിഘ്നൈർഹതേഷപി ച തേഷു സമൂലഘാതം  
വർദ്ധിഷ്ണുരേവ ന തു ശാമ്യതി ഹന്ത തൃഷ്ണാ || 95 ||

ത്വത്കീർത്തനസ്തുതിനമസ്കൃതിവേദനേഷു  
ശ്രദ്ധാ ന ഭക്തിരപി ശക്തിരഥോ ന ചേച്ഛരാ |  
നൈവാനുതാപമതിരേഷകൃതേഷു കിം നു  
ഭൂയാൻ അഹോ! പരികരഃ പ്രതികുലപക്ഷേ || 96 ||

ഏതേന വൈ സുവിദിതം ബത മാമകീനം  
 ഭൗരാത്ഥ്യം അപ്രതിവിയേയമപാരം ഈശഃ! |  
 സംമൂർച്ഛതോഽപ്യപദമസ്മി യതസ്ത്വദീയ-  
 നിസ്സീമഭൂമകരുണാമൃതവീചിവാഽയോഃ || 97 ||

ഐശ്വര്യവീര്യകരുണാഗരിമക്ഷമാദ്യാഃ  
 സ്വാമിൻ! അകാരണസുഹൃത്വം അഥോ വിശേഷാത് |  
 സർവ്വേ ഗുണാഃ സവിഷയാസ്തവ മാം അപാര-  
 ഘോരാഘപൂർണ്ണം അഗതിം നിഹതം സമേത്യ || 98 ||

ത്വത്പാദസംശ്രയണഹേതുഷു സാധികാരാൻ  
 ഉദ്യുഞ്ജതശ്ചരിതകൃത്സ്നവിധീംശ്ച താംസ്താൻ |  
 ത്വം രക്ഷസീതി മഹിമാ ന തവാലമേഷ  
 മാം ചേദനീദ്യശമനന്യഗതിം ന രക്ഷേഃ || 99 ||

യാ കർമ്മണാമധികൃതിര്യ ഇഹോദ്യമസ്തേഷു  
 അപ്യേഷനുഷ്ഠിതിരശേഷമിദം ഹി പുംസാം |  
 ത്വാമന്തരേണ ന കഥഞ്ചന ശക്യമാപ്തും  
 ഏവം ച തേഷു മയി ചാസ്തി ന തേ വിശേഷഃ || 100 ||

നിർബൃന്ധ ഏഷ യദി തേ യദശേഷവൈധ-  
 സംസേവിനോ വരദ! രക്ഷസി നേതരാൻസ്ത്വം |  
 തർഹി ത്വമേവ മയി ശക്ത്യധികാരവാഞ്ഛരാഃ  
 പ്രത്യുഹശാന്തിമിതരച്ച വിധേഹി വിശ്വാം || 101 ||

|| ഇതി ശ്രീവൈകുണ്ഠസ്തവഃ സമാപ്തഃ ||

വ്യക്തീകൂർവ്വൻ നിഗമശിരസാമർത്ഥമന്തർന്നിഗൂഢം  
 ശ്രീവൈകുണ്ഠസ്തവമകൃത യഃ ശ്രേയസേ സജ്ജനാനാം |  
 കൂരാധീശം ഗുരുതരദയാദുശ്ചസിന്ധും തമീഡേ  
 ശ്രീവത്സാംകം ശ്രുതിമതഗുരുച്ഛരാത്രശീലൈകധാമ ||

അർച്ചാഞ്ചോ യത്പദസരസിജദ്വന്ദ്വമാശ്രിത്യ പൂർവ്വേ  
മൂർധ്നാ യസ്യാമ്പയമുപഗതാഃ ദേശികാ മുക്തിമാപുഃ |  
സോഽയം രാമാനുജമുനിരപി സ്വീയമുക്തിം കരസ്ഥാം  
യത്സംബന്ധാദമനുത കഥം വർണ്ണ്യതേ കൂരനാഥഃ ||



ശ്രീഃ  
ശ്രീമതേ രാമാനുജായ നമഃ

## ॥ ശ്രീ അതിമാനുഷസ്തവഃ ॥

ശ്രീവത്സചിഹ്നമിശ്രഭ്യോ നമ ഉക്തിമധീമഹേ ।  
യദുകതയസ്ത്രയീകൺഠേ യാന്തി മങ്ഗള സൂത്രതാം ॥

അതിമാനുഷശീലവൃത്തവേഷഃ

അതിവൃത്താമരവിക്രമപ്രതാപൈഃ ।

അതിലംഘിതസർവ്വലോകസാമ്യം

വരയേ വൈഷ്ണവവൈഭവാവതാരം ॥ 1 ॥

ശ്രേയഃ കിരന്തു കിരണാശ്ചരണാരവിന്ദ-

നിഷ്യന്മാനമകരന്ദരസൗഘഭേദഭ്യഃ ।

തജ്ജാഃ ശ്രുതേർമ്മധുന ഉത്സ ഇതി പ്രതീതാഃ

മംഗളരംഗനിലയസ്യ പരസ്യ ധാമ്നഃ ॥ 2 ॥

ശ്രീമത് പരാംകുശമുനീന്ദ്രമനോനിവാസാത്

തജ്ജാനുരാഗരസമജ്ജനം അഞ്ജസാഘ്യം ।

അദ്യാപ്യനാരതദുത്ഥിതരാഗയോഗം

ശ്രീരംഗരാജചരണാംബുജം ഉന്നയാമഃ ॥ 3 ॥

വജ്രധ്വജാംകുശസുധാകലശാതപത്ര-

പങ്കേരുഹാംകപരികർമ്മപരീതമന്തഃ ।

ആപാദപങ്കജവിശ്വദ്വൈലഭീപ്രമൗലേഃ

ശ്രീരംഗിണശ്ചരണയോർയുഗം ആശ്രയാമഃ ॥ 4 ॥

ശ്രീരംഗരാജചരണൗ പ്രണുമോ യയോഃ ഖലു

ഏകസ്ത്രിവിക്രമവിധൗ വസുധാമശേഷാം ।

വ്യക്രംസ്ത സാചലകുലാമപി വിപ്രകീർണ്ണ-

സ്ഥൂലാവലഗ്നസികതാമിവ നിർന്നതോച്ചം ॥ 5 ॥

ജ്ഞാനം ബലം വിപുലമീശനവീര്യശക്തി-  
 തേജാംസി ച ത്രിയുഗഭൂയമുപാഗതാനി |  
 പൂർണ്ണാനി ഷട് ച പരിഗൃഹ്യ ഭവൻശ്ചതുർദ്ധാ  
 ഭക്തം ജനം ത്വമനുജഗ്രഹിമാനുരാഗാത് || 6 ||

ഏകാന്തമംഗളഗുണാസ്പദം അസ്തഹേയം  
 നിത്യം പദം തവ യതസ്തത ഏവ ദേവ |  
 ആമ്നായതേ തദിഹ വിശ്വവിരുപരുപം  
 തേനൈവ നമ്പിദം അശബ്ദം അരുപം ആഹുഃ || 7 ||

ശബ്ദാദി ഹേയം ഇഹ ഗോചര ഇന്ദ്രിയാണാം  
 തത്പ്രത്യനീകവിഭവസ്ത്വം അതീന്ദ്രിയോഽസി |  
 തേനൈവ തേ ന ബത ദർശനമസ്തി കിഞ്ചിദ്  
 വാചോ ധിയശ്ച തത ഏവ ന ഗോചരോഽസി || 8 ||

ഏവം സ്ഥിതേ ത്വദുപസംശ്രയണാഭ്യുപായോ  
 മാനേന കേനചിദലപ്സ്യത നോപലബ്ധം |  
 നോ ചേദ് അമർത്തമനുജാദിഷു യോനിഷു ത്വം  
 ഇച്ഛാവിഹാരവിധിനാ സമവാതരിഷ്യഃ || 9 ||

ശീലഃ ക ഏഷ തവ ഹന്ത! ദയൈകസിന്ധോ!  
 ക്ഷുദ്രേ പൃഥഗ്ജനപദേ ജഗദണ്ഡമധ്യേ |  
 ക്ഷോഭീയസോഽപി ഹി ജനസ്യ കൃതേ കൃതീ ത്വം  
 അത്രാവതീര്യ നനു ലോചനഗോചരോഽഭ്യഃ || 10 ||

യം പാതകാത് സുമഹതോഽപ്യുദധാരയസ്ത്വം  
 ത്വത്പാദവാരിപരിപൂതശിരാശ്ച യോഽഭ്യുത് |  
 തം വന്ദസേ കില തതശ്ച വരം വൃണീഷേ!  
 ക്രീഡാവിധിർബൃത വിലക്ഷണലക്ഷണസ്തേ || 11 ||

ക്രീഡാവിധേഃ പരികരസ്തവ യാ തു മായാ  
 സാ മോഹിനീ ന കതമസ്യ തു ഹന്ത ജന്തോഃ |

ഹൈ! മർത്യസിംഹവപുഷസ്തവ തേജസോഽശേ  
ശംഭുർഭവൻ ഹി ശരഭഃ ശലഭോ ബഭൂവ || 12 ||

യസ്യാത്മതാം ത്രിപുരഭംഗവിധാവധാസ്ത്വം  
ത്വച്ഛരക്തിതേജിതശരോ വിജയീ ച യോഽഭൂത് |  
ദക്ഷക്രതൗ തു കില തേന വിനിർജ്ജിതസ്ത്വം  
യുക്തോ വിധേയവിഷയേഷു ഹി കാമചാരഃ || 13 ||

മുശുഃ ശിശുഃ വടഭലേ ശയിതോഽതിതമ്പാ  
തമ്പാ ജഗന്തി ബിഭൃഷേ സവികാസമേവ |  
ഐശീമിമാം തു തവ ശക്തിമതർക്കിതവ്യാം  
അവ്യാജതഃ പ്രഥയസേ കിമിഹാവതീർണ്ണഃ || 14 ||

ബ്രഹ്മേശമധ്യഗണനാ ഗണനാഽർക്കപംക്തൗ  
ഇന്ദ്രാനുജത്വം അഭിതേസ്തനയത്വയോഗാത് |  
ഇക്ഷ്യാകുവംശ-യദുവംശജനിശ്ച ഹന്ത!  
ശ്ലോഽപ്യാന്യമൂന്യനുപമസ്യ പരസ്യ ധാമ്നാഃ || 15 ||

ത്വന്നിർമ്മിതാ ജഠരാ ച തവ ത്രിലോകീ  
കിം ഭിക്ഷണാദിയമൃതേ ഭവതാ ദുരാപാ |  
മധ്യേ കദാ തു ന വിചക്രമിഷേ ജഗച്ഛേത്  
ത്വഭിക്രമൈഃ കഥമിവ ശ്രുതിരഞ്ചിതാ സ്യാത് || 16 ||

ഏതത് കഥം കഥയ യന്മഥിതസ്ത്വയാഽസൗ  
ഹിത്വാ സ്വഭാവനിയമം പ്രഥിതം ത്രിലോക്യാം |  
അശ്വാപ്സരോവിഷസുധാവിധുപാരിജാത  
ലക്ഷ്മയാത്മനാ പരിണതോ ജലധിർബ്രഭൂവ || 17 ||

പൃച്ഛാമി കിഞ്ചന യദാ കില രാഘവത്വേ  
മായാമൃഗസ്യ വശഗോ മനുജത്വമൗശ്യാത് |  
സീതാവിയോഗവിവശോ ന ച തദ്ഗതിജ്ഞഃ  
പ്രാദാസ്തദാ പരഗതിം ഹി കഥം ഖഗായ || 18 ||

അക്ഷുണ്ണയോഗപഥം അഗ്ന്യഹതം ജടായും  
 തിര്യഞ്ചമേവ ബത മോക്ഷപഥേ നിയോക്തും |  
 ശക്നോഷി വേത്സി ച യദാ സ തദാ കഥം ത്വം  
 ദേവീമവാപ്തുമനലം വൃഥിതോ വിചിന്വൻ || 19 ||

സാലാൻ ഹി സപ്ത സഗിരീൻ സരസാതലാൻ യാൻ  
 ഏകേഷുമന്ദജവതോ നിരപത്രയസ്ത്വം |  
 തേഷേകവിവൃഥനവിനകപിപ്രണുനം  
 ശാഖാമൃഗം മൃഗയസേ സ്ഥ കഥം സഹായം || 20 ||

ദാസഃ സഖാ സമഭവത് തവ യഃ കപീന്ദ്രഃ  
 തദിദിഷം കപിം അമർഷവശാത് ജിഹ്വാംസുഃ |  
 ത്വത്സന്നേഹവിക്ലവധിയം തമിമം കപീന്ദ്രം  
 വിസ്രംഭയൻ സപദി സാലഗിരീൻ അവിധ്യഃ || 21 ||

യദാ മൃഗം മൃഗയുവദ് മൃഗയാപദേശാത്  
 ഛന്നോ ജഘന്ന ന തു ശത്രുവദാഭിമുഖ്യാത് |  
 തദ് യുക്തമേവ തവ രാഘവവംശജസ്യ  
 തിര്യക്ഷു നൈവ ഹി വിപക്ഷതയോപചാരഃ || 22 ||

മാനുഷ്യകാചരിതമാചരിതും പ്രവൃത്തോ  
 ദേവാതിഗം ചരിതമംഗ! കിമംഗ്യകാർഷീഃ |  
 യത് സാഗരേ ബത ബബന്ധിഥ നാഥ! സേതും  
 ശൈലൈഃ പ്ലവംഗമസമിംഗിതസമ്പ്രണുനൈഃ || 23 ||

യോ വിക്രമേണ മനുജത്വവിഭൂഷണേന  
 ദേവം വരം വരുണരാജം അജ! വൃജേഷ്ഠാഃ |  
 കൃത്യോപദാം ദശരഥം വിധിരുദ്രമുഖ്യൈഃ  
 ദേവൈഃ സ്തുതശ്ച സ കിലേന്ദ്രജിതാ ജിതോഽസി || 24 ||

അബ്ധിം ന തേരിഥ ജിഗേഥ ന രാക്ഷസേന്ദ്രം  
 നൈവാസ്യ ജജ്ഞിഥ യദാ ച ബലാബലം ത്വം |

നിസ്സംശയഃ സപദി തസ്യ പദേഭ്യേഷിഞ്ചഃ  
തസ്യാനുജം കഥമിദം ഹി വിഭീഷണം ച || 25 ||

ത്വം ദക്ഷിണസ്യ നിവസൻ ഉദയേസ്തദേപി  
ദൂരാന്തരോത്തരപയോധിമഹാന്തരീപേ |  
ദൈത്യൻ നിജൈകശരപാരണയൻ കിമേതാം  
ലംകാം സ്ഥിതോഽത്ര കുരുഷേ ന കില സ്ഥ ഭസ്മ || 26 ||

യത് താദ്യശാഗസമരിം രഘുവീര വീക്ഷ്യ  
വിശ്രമ്യതാം ഇതി മുമോചിഥ മുശുമാജൗ |  
കോഽയം ഗുണഃ കതരകോടിഗതഃ കിയാൻ വാ  
കസ്യ സ്തുതേഃ പദമഹോ ബഹ കസ്യ ഭൂമിഃ || 27 ||

ഏതേന വൈ സുവിദിതോഽഭവദിന്ദ്രശത്രോഃ  
മായാസ്ത്രബന്ധനനിബന്ധനജോ വിമോഹഃ |  
യല്ലക്ഷ്മണസ്ത്വദനുജോ റിപുശക്തിമുശുഃ  
ശത്രോർഗ്ഗുരുഃ ഹനുമതസ്തു ലഘുത്വമാപ || 28 ||

ഹാ ഹന്ത ഹന്ത ഭവതശ്ചരണാരവിന്ദ-  
ഭന്ദം കദാ നു വിഷയീഭവിതാ മമാക്ഷണോഃ |  
യോഽഹം നിരർഗ്ഗളവിനിർഗ്ഗളദന്ധകാരൈഃ  
വ്യക്ഷെസ്ത്യുണ്ണൈശ്ച സുലഭം സമയം വ്യതീതഃ || 29 ||

വംശം രഘോരനുജീഘൃക്ഷുരിഹാവതീർണ്ണഃ  
ദിവൈർവൃവർഷിഥ തഥാഽത്ര ഭവദ്ഗുണൗഘൈഃ |  
ത്വത്സന്നിധിപ്രഭവശൈത്യജുഷോ യഥാ ഹീ  
വൃക്ഷാശ്ച താന്തിമഭജന്ത ഭവദിയോഗേ || 30 ||

യേ ധർമ്മമാചരിതും അഭ്യസിതും ച യോഗം  
ബോദ്ധും ച കിഞ്ചന ന ജാത്വധികാരഭാജഃ |  
തേപി ത്വദാചരിതഭൂതലബന്ധഗന്ധാദ്  
ബന്ധാതിഗാഃ പരഗതിം ഗമിതാസ്ത്യണാദ്യാഃ || 31 ||

താദ്യഗ്നുണോ നനു ബഭൂവിഥ രാഘവത്വേ  
 യസ്താവകം ചരിതമമ്പഹം അമ്പഭുംകത |  
 സോഭത്രൈവ ഹന്ത! ഹനുമാൻ പരമാം വിമുക്തിം  
 ബുദ്ധ്യാവധൂയ ചരിതം തവ സേവതേഴസൗ || 32 ||

യസ്ത്വം കൃതാഗസമപി പ്രണതിപ്രസക്തം  
 തം വായസം പരമയാ കൃപയാക്ഷമിഷ്ഠാഃ |  
 തേനൈവ മാദ്യശജനസ്യ മഹാഗസോഭപി  
 യുക്തം സമാശ്വസനം ഇത്യുപധാരയാമി || 33 ||

സാ പുതനാ ശകടം അർജ്ജുനയോശ്ച യുഗ്മം  
 ബാല്യോചിതാനൃപരചേഷ്ടിതവിഷ്ഠുലിംഗേ |  
 യസ്യാലഭന്ത ശലഭത്വമഹോ! നിഗൂഢഃ  
 സ ത്വം പ്രജേ വവ്യധിഷേ കില കംസഭീത്യാ || 34 ||

പശ്യത്സു സുരിഷു സദാ പരമം പദം തേ  
 ദേവ്യാ ശ്രിയാ സഹ വസൻ പരയാ വിഭൂത്യാ |  
 യോഗേന യോഗനിരതൈഃ പരിമുഗ്ധമാണഃ  
 കിം ത്വം പ്രജേഷു നവനീതമഹോ! വ്യമുഷ്ണാഃ || 35 ||

യം ദുർഗ്രഹം സുമനസോ മനസാഭപി നിത്യം  
 ബന്ധച്ഛരിദം പരമമീശമുദാഹരന്തി |  
 ദാമ്നാ നിബല ഇതി ശുശ്രൂമ തം ഭവന്തം  
 നാലം ബഭൂവിഥ ബത ശ്ലഥനായ തസ്യ || 36 ||

ഐശം ഹി ശൈശവമപി വൃതിവേലവേലം  
 യത് പുതനാ ശകടം അർജ്ജുനയോശ്ച യുഗ്മം |  
 ബാല്യോചിതാനൃപരസാചിവിചേഷ്ടിതേന  
 ഹന്താലഭന്ത ശലഭായിതമോജസസ്തേ || 37 ||

സത്യേവ ഗവ്യനിവഹേ നിജധാമ്നി ഭൂമ്നാ  
 പര്യന്തസദ്മസു കിമർത്ഥം അചുചുരസ്ത്വം |

മുഷ്ണൻ ച കിം വ്യജഘോഘോ ഘടശേഷമഗ്രേ  
ഗോപീജനസ്യ പരിഹാസപദം കിമാസീഃ || 38 ||

യന്നാമ നാഥ! നവനീതം അചുചുരസ്ത്വം  
തച്ഛരാദനായ യദി തേ മതിരാവിരാസീത് |  
കിം മുശേ! ദിശുമമുനാ കരപല്ലവം തേ  
ഗാത്രേ പ്രമുജ്യ നിരഗാഃ കില നിർവ്വിശംകഃ || 39 ||

ത്വാനുഗോപഗൃഹഗവ്യമുഷം യശോദാ  
ഗുർവ്വീ ത്വദീയമവമാനമുഷ്യമാണാ |  
പ്രേമ്ണാഽഥ ദാമപരിണാമജുഷാ ബബന്ധ  
താദ്യക് ന തേ ചരിതം ആർയജനാഃ സഹന്തേ || 40 ||

മാത്രാ യദി ത്വമസി ദാമനി സന്നിബദ്ധഃ  
തച്ഛരാവിണാം ഉദിതചാക്ഷുഷ നിർത്ഥരാണാം |  
ബധ്നാസി ഹന്ത ഹൃദയം ഭഗവൻ! കുതസ്തത്  
സർവ്വോ ഹി വശ്യവിഷയേ വിവൃണോതി വീർയം || 41 ||

കാന്താലകാന്തമമലം കമലായതാക്ഷം  
ഉദ്ഭൂവിലാസം ഉദിതസ്ഥിതം ഉന്നസം ച |  
വക്ത്രം വഹൻ പരമ! ഗോപഗൃഹേഷു കിം ത്വം  
ഗോപീമനാംസി നവനീതമുതാഭ്യമോഷീഃ || 42 ||

സർവ്വം ഗുണായ ഗുണിനാം ഇതി സത്യമേതത്  
യത് ഖലിഹേതരജനേ മലിനത്വഹേതുഃ |  
യദ് ഗോപവേഷവിനിവേഷണമുത്തമം തേ  
ഗോപാലനം ച ഗണയന്തി ഗുണം ഗുണേഷു || 43 ||

ഗോപാലപോതകതയാ നിഭൃതം ധരിശ്രീം  
ആവസ്തുക്വമ ഇവ സന്നപി ബാല്യലൗല്യാത് |  
ഐന്ദ്രം നിഹത്യ മഹം അദ്രിമഥോ ദധാനഃ  
കിം തസ്ഥിഷേ സുരഗണായ സവാസവായ || 44 ||

വേണുക്വണ്ഡപ്രണയിനി ത്വയി ലോകനാഥ!  
 ബൃന്ദാവനം ചരണസഞ്ചരണൈഃ പുനാനേ |  
 ഭാവാസ്തദാ വനഭൂവഃ കില കീദ്യശസ്തേ  
 ത്വദ്ഗീതസികതസികതാസു വസുന്ധരാസു || 45 ||

ധന്യൈഃ ശ്രുതം തദിഹ താവകരാസകാലേ  
 ഗീതേന യേന ഹി ശിലാഃ സലിലാംബഭൂവുഃ |  
 പഞ്ചാപി കിഞ്ച പരിവൃത്തഗുണാനി ഭൂതാനി  
 ഉർച്ഛികൃശാനുമരുദംബരശംബരാണി || 46 ||

തേഭ്യഃ കൃതീ ന കില കശ്ചിദിഹാസ്തി യേ വൈ  
 രാസോത്സവോത്സുകധിയസ്തവ കാനനാനേ |  
 വേണുസ്വനസ്രുത രസൗഘപരിപ്ലൂതാനേ  
 സ്വേ സ്യക്ഷണീ രസനയാ ലിലിഹുർഭൂജംഗാഃ || 47 ||

അംഭോദനീലം അരവിന്ദഭൂയതാക്ഷം  
 പിഞ്ചാവതംസം ഉരരീകൃതവേണുപാണിം |  
 ത്വാം ഗോപവേഷപരികർമ്മിതകായകാന്തിം  
 ധന്യാസ്തദാ ദഭ്യശൂരുന്മഥിതാന്യഭാവഃ || 48 ||

ഗോവർദ്ധനോ ഗിരിവരോ യമുനാ നദീ സാ  
 ബൃന്ദാവനം ച മഥുരാ ച പുരീ പുരാണീ |  
 അദ്യാപി ഹന്ത! സുലഭാഃ കൃതിനാം ജനാനാം  
 ഏതേ ഭവച്ചരണചാരജുഷഃ പ്രദേശാഃ || 49 ||

ബൃന്ദാവനേ സ്ഥിരചരാത്മകകീടഭൂർവ്വാ-  
 പര്യന്തജന്തുനിചയേ ബത യേ തദാനീം |  
 നൈവാലഭാമഹി ജനിം ഹതകാസ്ത ഏതേ  
 പാപാഃ പദം തവ കദാ പുനരാശ്രയാമഃ || 50 ||

ഹാ ജന്മ താസു സികതാസു മയാ ന ലബ്ധം  
 രാസേ ത്വയാ വിരഹിതാഃ കില ഗോപകന്യാഃ |

യാസ്താവകീനപദപംക്തിജുഷോഽജുഷന്ത  
നിക്ഷിപ്യ തത്ര നിജമംഗമനംഗതപ്തം || 51 ||

ആചിമ്പതഃ കൂസുമമംഘ്രിസരോരുഹം തേ  
യേ ഭേജിരേ ബത! വനസ്പതയോ ലതാ വാ |  
അദ്യാപി തത്കുലഭുവഃ കുലദൈവതം മേ  
ബൃന്ദാവനം മമ ധിയം ച സനാഥയന്തി || 52 ||

യത് ത്വത്പ്രിയം തദിഹ പുണ്യം അപുണ്യമന്യത്  
നാന്യത് തയോർഭവതി ലക്ഷണമത്ര ജാതു |  
ധൂർത്തായിതം തവ ഹി യത് കില രാസഗോഷ്ഠ്യാം  
തത്കീർത്തനം പരമപാവനം ആമനന്തി || 53 ||

യാ കംസമുഖ്യന്യപകീടനിബർഹണോത്ഥാ  
സാ നിർജ്ജിതത്രിജഗതസ്തവ നൈവ കീർത്തിഃ |  
ഗോപാലനാദി യദിദം ഭവദ്വീയകർമ്മേ-  
ത്യാർദ്രീകരോതി വിദുഷാം ഹൃദയം തദേതത് || 54 ||

ഗോപാലവേഷപരികർമ്മ പരാവരേശം  
യന്നാമ ധാമ പരമം തമസഃ പരസ്താത് |  
തത് പിഞ്ചരലാഞ്ചരനസുദാമകൃതോപവീതം  
ഗോധുലിധുസരിതകുന്തലം അന്തരാസ്താം || 55 ||

യദ്വൈ ജരാസുതഭയാദ് വിപലായമാസ്ത്വം  
തച്ചേന്മനുഷ്യ ചരിതാനുവിധാനജം തേ |  
തർഹി ത്രിലോകഗുരും ഈശ്വരമീശ്വരാണാം  
ബാണാഹവേ കിമിതി ശംഭും അജ്യംഭയസ്ത്വം || 56 ||

ജാതം കൃതസ്തദകൃതജ്ഞവിചേഷ്ടിതം തേ  
പുത്രീയയാ കില വരം വവൃഷേ വൃഷാംകാത് |  
അക്ഷേഷു സക്തമതിനാ ച നിരാദരേണ  
വാരാണസീ ഹരപുരീ ഭവതാ വിദദ്ധ്യാ || 57 ||

സഞ്ജീവയൻ അപി മൃതം സുതമുത്തരായാഃ  
 സാന്ദീപനേശ്ചിരമൃതം സുതമാനയൻ ച |  
 ധാമേനാ നിജാദ് ഭിജ്ജസുതാൻ പുനരാനയൻ വാ  
 സ്വാമേവ താം തന്നുമഹോ! കഥമാനയസ്ത്വം || 58 ||

അദ്യാപി നാസ്ത്യുപരതിഃ ത്രിവിധാപചാരാത്  
 പാപഃ പരേ നിപതിതോഽസ്മി തമസ്യപാരേ |  
 ഏതാദ്യശോഽഹമഗതിർഭവതോ ദയായാഃ  
 പാത്രം ത്വദീയചരണൗ ശരണം പ്രപദ്യേ || 59 ||

വിസ്രംഭണം ത്വയി ന യദ്യപി മേഽസ്തി നാപി  
 ശ്രദ്ധാ യഥോക്തവചനാർത്ഥഗതാ തഥാഽപി |  
 വാചം ത്വിമാം സക്യഭഥാപ്യസക്യന്മയോക്താം  
 സത്യാം കുരുഷ്വ ദയയൈവ ദയൈകസിന്ധോ || 60 ||

പാപീയസോഽപി ശരണാഗതിശബ്ദഭാജോ  
 നോപേക്ഷണം മമ തവോചിതമീശ്വരസ്യ |  
 ത്വജ്ജ്ഞാനശക്തികരുണാസു സതീഷു നൈവ  
 പാപം പരാക്രമിതുമർഹതി മാമകീനം || 61 ||

|| ഇതി ശ്രീ അതിമാനുഷസ്തവഃ സമാപ്തഃ ||

ശ്രീഃ  
ശ്രീമതേ രാമാനുജായ നമഃ

## ॥ ശ്രീസുന്ദരബാഹുസ്തവഃ ॥

ശ്രീവത്സചിഹ്നമിശ്രേഭ്യോ നമ ഉക്തിമധീമഹേ ।  
യദുകതയസ്ത്രയീകൺഠേ യാന്തി മങ്ഗള സൂത്രതാം ॥

ശ്രീമന്തൗ ഹരിചരണൗ സമാശ്രിതോഽഹം  
ശ്രീരാമാവരജമുനീന്ദ്രലബ്ധബോധഃ ।  
നിർഭീകസ്തത ഇഹ സുന്ദരോരുബാഹുഃ  
സ്തോഷ്യേ തച്ചരണവിലോകനാഭിലാഷീ ॥ 1 ॥

സുന്ദരായതഭുജം ഭഹാമഹേ  
വ്യക്ഷഷണ്ഡമയമദ്രിം ആശ്രിതം ।  
യത്ര സുപ്രഥിതനൂപുരാപഗാ  
തീർത്ഥം അർത്ഥിതഫലപ്രദം വിദുഃ ॥ 2 ॥

ക്ഷചിത് ത്വരിതഗാമിനീ ക്ഷചന മന്ദമന്ദാലസാ  
ക്ഷചിത് സ്ഖലിതവിഹ്വലാ ക്ഷചന ഫേനിലാ സാരവാ ।  
പതന്ത്യപി കില ക്ഷചിത് വ്രജതി നൂപുരാഹ്വാ നദീ  
സുസുന്ദരഭുജാഹവയം മധു നിപീയ മത്താ യഥാ ॥ 3 ॥

ഉദധിഗമന്ദരാദ്രിമഥിമന്മനലബ്ധപയോ-  
മധുരരസേന്ദിരാഹവസുധ സുന്ദരദോഃ പരിഘം ।  
അശരണമാദ്യശാത്മശരണം ശരണാർത്ഥിജന-  
പ്രവണധിയം ഭജേമ തരുഷണ്ഡമയാദ്രിപാതിം ॥ 4 ॥

ശശധരരിംഖണാഡ്യശിഖം ഉച്ഛരിഖരപ്രകരം  
തിമിരനിഭപ്രഭുതതരുഷണ്ഡമയം ഭ്രമദം ।  
ഭിദുരിതസപ്തലോകസുവിശുങ്ഖലശംഖരവം  
വനഗിരിം ആവസന്തം ഉപയാമി ഹരിം ശരണം ॥ 5 ॥

യത്തുംഗശ്യങ്ഗവിനിഷംഗിസുരാംഗനാനാം  
 ന്യസ്തോർധപുണ്ഡമുഖമണ്ഡനമണ്ഡിതാനാം |  
 ദർപ്പണ്യഭൂത് ധൃതമപംകശശാംകപൃഷ്ഠം  
 തദ് ധാമ സുന്ദരഭൂജസ്യ മഹാൻ വനാദ്രിഃ || 6 ||

യദീയശിവരാഗതാം ശശികലാം തു ശാഖാമൃഗാഃ  
 നിരീക്ഷ്യ ഹരശേഖരീഭവനം ആമൃശന്തസ്തതഃ |  
 സ്പൃശന്തി ന ഹി ദേവതാന്തരസമാശ്രിതേതി സ്ഫുടം  
 സ ഏഷ സുമഹാതരുവ്രജഗിരിഃ ഗൃഹം ശ്രീപതേഃ || 7 ||

സുന്ദരദോർദ്രിവ്യാജ്ഞാ  
 ലംഭനകാതരവശാനുയായിനി കരിണി |  
 പ്രണയജകലഹസമാധിഃ  
 യത്ര വനാദ്രിഃ സ ഏഷ സുന്ദരദോഷ്ണഃ || 8 ||

സ ഏഷ സൗന്ദര്യനിധേഃ ധൃതശ്രിയോ  
 വനാചലോ നാമ സുധാമ യത്ര ഹി |  
 ഭൂജംഗരാജസ്യ കുലസ്യ ഗൗരവാത്  
 ന ഖണ്ഡിതാഃ കുണ്ഡലിനഃ ശിവണ്ഡിഭിഃ || 9 ||

വൃഷഗിരിരയം അച്യുതസ്യ യസ്മിൻ  
 സ്വമതമലംഘയിതും പരസ്പരേഭ്യഃ |  
 ഖഗപതിചരണൗ ഖഗാഃ ശപന്തേ  
 ഭൂജഗപതേർഭൂജഗാശ്ച സർവ്വ ഏവ || 10 ||

ഹരികുലം അഖിലം ഹനുമദംഘ്രിം  
 സ്വകുലപജാംബവതസ്തതഹിവ ഭല്ലാഃ |  
 നിജകുലപജടായുഷശ്ച ഗൃധ്രാഃ  
 സ്വകുലപതേശ്ച ഗജാ ജഗേന്ദ്രനാമ്നഃ || 11 ||

വകുളധരസരസ്വതീവിഷക്ത  
 സ്വരരസഭാവയുതാസു കിന്നരീഷു |

ദ്രവതി ദൃഷ്ടപി പ്രസക്തഗാനാസ്വിഹ  
വനശൈലതടീഷു സുന്ദരസ്യ || 12 ||

ഭൃങ്ഗീ ഗായതി ഹംസതാലനിഭൃതം തത് പുഷ്ണതീ കോകിലാപി  
ഉദ്ഗായത്യഥ വല്ലിതല്ലജമുഖാദാസ്രം മധു സ്യന്ദതേ |  
നിസ്സ്പന്ദസ്തിമിതാഃ കുരംഗതതയഃ ശീതം ശിലാസൈകതം  
സായാഹ്നേ കില യത്ര സുന്ദരഭൃജസ്തസ്മിൻ വനക്ഷമാധരേ || 13 ||

പീതാംബരം വരദശീതലഭൃഷ്ടിപാതം  
ആജാനുലംബിഭൃജം ആയതകർണ്ണപാശം |  
ശ്രീമന്മഹാവനഗിരീന്ദ്രനിവാസഭീക്ഷം  
ലക്ഷ്മീധരം കിമപി വസ്തു മമാവീരസ്തു || 14 ||

ജനിജീവനാപ്യയവിമുക്തയോ യതോ  
ജഗതാമിതി ശ്രുതിശിരസ്സു ഗീയതേ |  
തദിദം സമസ്തദുരിതൈകഭേഷജം  
വനശൈലസംഭവം അഹം ഭജേ മഹഃ || 15 ||

സദ്ബ്രഹ്മാത്മപദേസ്ത്രയീശിരസി യോ നായായണോക്ത്യാ തഥാ  
വ്യാഖ്യാതോ ഗതിസാമ്യലബ്ധവിഷയാനന്യത്വബോധോജ്ജ്വലൈഃ |  
നിസ്തുല്യാദികം അഭിതീയമമൃതം തം പുണ്യരീകേക്ഷണം  
പ്രാരുഡശ്രിയം ആശ്രമേ വനഗിരേഃ കുഞ്ജോദിതം സുന്ദരം || 16 ||

പതിം വിശ്വസ്യാത്മേശ്വരം ഇതി പരം ബ്രഹ്മ പുരുഷഃ  
പരം ജ്യോതിസ്തത്ത്വം പരമപി ച നാരായണ ഇതി |  
ശ്രുതിർബ്രഹ്മേശാദീൻസ്തദുദിതവിഭൃതീംസ്തു ഗൃണതീ  
യമാഹാരുഡശ്രീഃ സ വനഗിരിധാമാ വിജയതേ || 17 ||

പൃഥിവ്യാദ്യാത്മാന്തം നിയമയതി യസ്തത്ത്വനികരം  
തദന്തർയാമീ തദ്വപുരവിദിതസ്തേന ഭഗവാൻ |  
സ ഏഷ സ്വൈശ്വര്യം നവിജഹദശേഷം വനഗിരിം  
സമധ്യാസീനോ നോ വിശതു ഹൃദയം സുന്ദരഭൃജഃ || 18 ||

പ്രത്യഗാത്മനി കഭാഽപ്യസംഭവദ്  
 ഭൂമഭൂമിമഭിവക്തി യം ശ്രുതിഃ |  
 തം വനാദ്രിനിലയം സുസുന്ദരം  
 സുന്ദരായതഭൂജം ഭജാമഹേ || 19 ||

വന്ദേയ സുന്ദരഭൂജം ഭൂജഗേന്ദ്രഭോഗ-  
 സക്തം മഹാവനഗിരിപ്രണയപ്രവീണം |  
 യം തം വിദുർദ്ദഹരമഷ്ടഗുണോപജുഷ്ടം  
 ആകാശം ഔപനിഷദീഷു സരസ്വതീഷു || 20 ||

യത് സ്വായത്തസ്വരൂപസ്ഥിതികൃതികനിയേച്ഛാനിയാമ്യസ്വശേഷാ-  
 നന്താശേഷപ്രപഞ്ചസ്തത ഇഹ ചിദിവാചിദപൂർവ്വാചിശബ്ദൈഃ |  
 വിശ്വൈഃ ശബ്ദൈഃ പ്രവാച്യോ ഹതവ്യജിനതയാ നിത്യമേവാനവദ്യഃ  
 തം വന്ദേ സുന്ദരാഹം വനഗിരിനിലയം പുണ്ഡരീകായതാക്ഷം || 21 ||

ഗുണജം ഗുണിനോ ഹി മംഗളത്വം  
 പ്രമിതം പ്രത്യുത യത്പരൂപമേത്യ |  
 തമനന്തസുഖാവബോധരൂപം  
 വിമലം സുന്ദരബാഹുമാശ്രയാമഃ || 22 ||

അതിപതിതാവധിസ്വമഹിമാനുഭവപ്രഭവത്-  
 സുഖകൃതനിസ്തരംഗജലധീയിതനിത്യദശം |  
 പ്രതിഭടമേവ ഹേയനികരസ്യ സഭാഽപ്രതിമം  
 ഹരിമിഹ സുന്ദരാഹം ഉപയാമി വനാദ്രിതടേ || 23 ||

സഭാ ഷാഡ്ഗുണ്യാഖ്യൈഃ പൃഥുലബലവിജ്ഞാനശക്ത-  
 പ്രഭാവീർയൈശ്ചർയൈരവധിവിധുരൈരേധിതദശം |  
 ദ്രുമസ്തോമക്ഷമാഭ്യുത്പരിസരമഹോദ്യാനമുദിതം  
 പ്രപദ്യേഽധ്യാരുഡശ്രിയം ഇമമഹം സുന്ദരഭൂജം || 24 ||

സൗശീല്യാശ്രിതവത്സലത്വമൃദുതാസൗഹാർദ്ദസാമ്യാർജ്ജവൈഃ  
 ധൈര്യസ്ഥൈര്യസുവീര്യശൗര്യകൃതിതാഗാംഭീര്യചാതുർയകൈഃ |

സൗന്ദരയാമ്പിതസൗകുമാര്യസമതാലാവണ്യമുഖ്യൈർഗ്ഗുണൈഃ  
ദേവഃ ശ്രീതരുഷണ്ഡശൈലനിലയേ നിത്യം സ്ഥിതഃ സുന്ദരഃ || 25 ||

യേഷേകസ്യ ഗുണസ്യ വിപ്രുഡപി വൈ ലോകോത്തരം സ്വാശ്രയം  
കുർയാത് താദ്യശവൈഭവൈരഗണിതൈർന്നിസ്സീമഭൂമാമ്പിതൈഃ |  
നിത്യൈർദ്വിവ്യഗുണൈസ്തതോഽധികശുഭൈകാസ്പദാത്മാശ്രയൈഃ  
ഇലം സുന്ദരബാഹുമസ്മി ശരണം യാതോ വനാദ്രീശ്വരം || 26 ||

സദാ സമസ്തം ജഗദീക്ഷതേ ഹി യഃ  
പ്രത്യക്ഷദ്യഷ്ട്യാ യുഗപദ്ഭൂവാ സ്വതഃ |  
സ ഈദ്യശജ്ഞാനനിധിർന്നിധിസ്തു നഃ  
സിംഹാദ്രികുണ്ടേഷു ചകാസ്തി സുന്ദരഃ || 27 ||

ഐശ്വര്യതേജോബലവീര്യശക്തയഃ  
കീദ്യഗ്വിധാഃ സുന്ദരബാഹുസംശ്രയാഃ |  
യോഽസൗ ജഗജ്ജന്മലയസ്ഥിതിക്രിയാഃ  
സംകൽപതോഽൽപാദുപകൽപയത്യജഃ || 28 ||

യത് കൽപായുതഭോഗതോഽപി കൃശതാം യായാന താവത്ഫലം  
യേഷേകസ്യ തഥാവിധൈഃ സതതജ്ജൈരംഹോഭിരുത്സീമഭിഃ |  
അസ്താദാവിഹ സംസൃതാവുപചിതൈശ്ചരണം സുസന്നം ജനം  
സന്നത്യാ ക്ഷമതേ ക്ഷണാദ് വനഗിരിപ്രസ്ഥപ്രിയഃ സുന്ദരഃ || 29 ||

യജ്ജാതീയോ യാദ്യശോ യത്ത്വഭാവോ  
പാദച്ഛായാം സംശ്രിതോ യോഽപി കോഽപി |  
തജ്ജാതീയസ്താദ്യശസ്തത്ത്വഭാവഃ  
ശ്ലിഷ്യത്യേനം സുന്ദരോ വത്സലത്വാത് || 30 ||

നിഹീനോ ജാത്യാ വാ ഭൃശമകൃശലൈർവ്വാ സ്വചരിതൈഃ  
പുമാൻ വൈ യഃ കശ്ചിദ് ബഹുത്യണമപി സ്യാദഗുണതഃ |  
ശ്രയന്തം തം പശ്യേദ് ഭൂജഗപതിനാ തുല്യമപി യോ  
വനാദ്രിപ്രസ്ഥസ്ഥഃ സ മമ ശരണം സുന്ദരഭൂജഃ || 31 ||

ഏകൈകമംഗളഗുണാനുഭവാഭിനന്ദം

ഈദ്യക് ത്വിയാനിതി ച സുന്ദരദോഷ്ണി കൃഷ്ണേ |  
തേ യേ ശതം ത്വിതി നിയന്തുമനാഃ ശ്രുതിർവ്വൈ  
നൈവേഷ വാങ്മനസഗോചര ഇത്യുദാഹ || 32 ||

അബ്ജപാദം അരവിന്ദലോചനം

പദ്മപാണിതലം അഞ്ജനപ്രഭം |  
സുന്ദരോരുഭുജം ഇന്ദിരാപതിം  
വന്ദിഷീയ വരദം വനാദ്രിഗം || 33 ||

കനകമരകതാഞ്ജനദ്രവാണാം

മഥനസമുത്ഥിതസാരമേലനോത്ഥം |  
ജയതി കിമപിരുപമസ്യ തേജോ  
വനഗിരിനന്ദനസുന്ദരോരുബാഹോഃ || 34 ||

കിം നു സ്വയം സ്വാത്മവിഭൂഷണം ഭവൻ

അസാവലംകാര ഇതീരിതോ ജനൈഃ |  
വർദ്ധിഷ്ണുബാലദ്രുമഷണ്ഡമണ്ഡിതം  
വനാചലം വാ പരിതഃ പ്രസാധയൻ || 35 ||

സുഖസ്പർശൈർന്നിത്യൈഃ കൂസുമസുകുമാരാംഗസുഖദൈഃ

സുസൗഗന്ധ്യർത്ഥിദ്വയാഭരണഗണദിവ്യാധഗണൈഃ |  
അലംകാർയൈഃ സർവ്വൈർന്നിഗദിതം അലംകാര ഇതി യഃ  
സമാഖ്യാനം ധത്തേ സ വനഗിരിനാമോഽസ്തു ശരണം || 36 ||

മകുടമകുടമാലോത്തംസചുഡാലലാമ-

സ്വലകതിലകമാലാകുണ്ഡലൈഃ സോർധപുണ്ഡ്രൈഃ |  
മണിവരവനമാലാഹാരകേയൂരകൺഠൈഃ  
തുലസികടകകാഞ്ചീനൂപുരാദ്വൈശ്വ ഭൂഷൈഃ || 37 ||

അസിജലജരമാംഗൈഃ ശാർങ്ഗകൗമോദകീഭ്യാം

അഗണിതഗുണജാലൈരായുധൈരപ്യമാനൈഃ |

സതതവിതതശോഭം പദ്മനാഭം വനാഭ്രഃ  
ഉപവനസുഖലീലം സുന്ദരം വന്ദിഷീയ || 38 ||

ആജാനജന്ധഗതബന്ധുരഗന്ധലുബ്ധ-  
ഭ്രാമ്യഭിദശമധുപാലിസദേശകേശം |  
വിശ്വാധിരാജ്യപരിബർഹകിരീടരാജം  
ഹൈ! സുന്ദരസ്യ ബത സുന്ദരമുത്തമാംഗം || 39 ||

അന്ധം തമസ്തിമിരനിർമ്മിതമേവ യത് സ്യാത്  
തത്സാരസാധിതസുതന്വതിവൃത്തവാർത്തം |  
ഈശസ്യ കേശവ ഗിരേരലകാലിജാലം  
തത്തുല്യകുല്യമധുപാഡ്യമഹാവനസ്യ || 40 ||

ജുഷ്ടാഷ്ടമീകജലദിന്ദുസന്നിഭം  
ധൃതോർധപുണ്ഡ്രം വിലസദിശേഷകം |  
ഭൂമ്നാ ലലാടം വിപുലം വിരാജതേ  
വനാഭ്രിനാഥസ്യ സമുച്ഛ്രിതശ്രിയഃ || 41 ||

സുചാരുചാപദയവിഭ്രമം ഭൂവോഃ  
യുഗം സുനേത്രാഹവസഹസ്രപത്രയോഃ |  
ഉപാന്തഗം വാ മധുപാവലീയുഗം  
വിരാജതേ സുന്ദരബാഹുസംശ്രയം || 42 ||

അദീർഘലമപ്രേമദുഘം ക്ഷണോജ്ജ്വലം  
നചോരമന്തഃ കരണസ്യ പശ്യതാം |  
അനുബ്ജമബ്ജം നു കഥം നിദർശനം  
വനാഭ്രിനാഥസ്യ വിശാലയോർഭൃശോഃ || 43 ||

പ്രശ്ചയോതത്പ്രേമസാരാമൃതരസചുലകപ്രക്രമപ്രക്രിയാഭ്യാം  
വിക്ഷിപ്താലോകിതോർമ്മിപ്രസരണമുഷിതന്ധാന്തകാന്താജനാഭ്യാം |  
വിശ്വോത്പത്തിപ്രവൃത്തിസ്ഥിതിലയകരണൈകാന്തശാന്തക്രിയാഭ്യാം  
ദേവോഽലംകാരനാമാ വനഗിരിനിലയോ വീക്ഷതാമീക്ഷണാഭ്യാം || 44 ||

പ്രേമാമൃതൗഘപരിവാഹിമഹാക്ഷിസിന്ധു  
 മധ്യേ പ്രബദ്ധസമുദഞ്ചിതസേതുകൽപാ |  
 ഋജീ സുസുന്ദരഭുജസ്യ വിഭാതി നാസാ  
 കൽപദ്രുമാംകുരനിഭാ വനശൈലഭർത്തുഃ || 45 ||

വ്യാഭാഷിതാഭ്യധികനന്ദനഭന്ദനർദ്ധി  
 മന്ദസ്മിതാമൃതപരിസ്രവസംസ്തവാഡ്യം |  
 ആഭാതി വിദ്രുമസമാധരമാസ്യമസ്യ  
 ദേവസ്യ സുന്ദരഭുജസ്യ വനാദ്രിഭർത്തുഃ || 46 ||

യശോദാംഗുല്യഗ്രോന്നമിതചിബുകാഘ്രാണമുദിതൗ  
 കപോലാവദ്യാപി ഹൃനുപരതലർഷഗമകൗ |  
 വിരാജേതേ വിഷഗ്വിതതസഹകാരാസവരസ  
 പ്രമാദ്യദ്ഭ്യുദ്ഗാഡ്യദ്രുമവനഗിരേഃ സുന്ദരഹരേഃ || 47 ||

വ്യാലംബികുണ്ഡലം ഉദഗ്രസുവർണ്ണപുഷ്പ  
 നിഷ്പന്നകൽപലതികായമലാനുകാരം |  
 യത്കർണ്ണപാശയുഗലം നിഗലം ധിയാം നഃ  
 സോഽയം സുസുന്ദരഭുജോ വനശൈലഭൂഷാ || 48 ||

സദംസസംസഞ്ചിതകുന്തലാന്തികാ-  
 വതീർണ്ണകർണ്ണാഭരണാഡ്യകന്ധരഃ |  
 സുബന്ധൂരസ്കന്ധനിബന്ധനോ യുവാ  
 സുസുന്ദരഃ സുന്ദരദോർവ്വിജ്യംഭതേ || 49 ||

വ്യൂഡഗൂഡഭുജജത്രും ഉല്ലസത്കംബുകന്ധരധരം ധരാധരം |  
 വൃക്ഷഷണ്ഡമയഭൂഭൃതസ്തടേ സുന്ദരായതഭുജം ഭജാമഹേ || 50 ||

മന്ദരദ്രുമണവിദ്രമോദ്ഭടാഃ  
 സുന്ദരസ്യ വിലസന്തി ബാഹവഃ |  
 ഇന്ദിരാസമഭിനന്ദനഭന്ദനാഃ  
 ചന്ദനാഗുരുവിലേപഭൂഷിതാഃ || 51 ||



ഹന്തഃ! യത്ര നിവസന്തി ജഗന്തി  
പ്രാപിതക്രശിമ തത് തനുമധ്യം || 58 ||

പിഷ്ടദുഷ്ടമധുകൈടഭകീടൗ  
ഹസ്തിഹസ്തയുഗലാഭസുവൃത്തൗ |  
രാജതഃ ക്രമകൃശൗ ച സദുരു  
സുന്ദരസ്യ വനഭൂധരഭർത്തുഃ || 59 ||

യൗവനവൃഷകകുദോദ്ഭേദനിഭം നിതരാം  
ഭാതി വിഭോരുഭയം ജാനു ശുഭാകൃതികം |  
സുന്ദരഭൂജനാമേനാ മന്ദരമഥിതാബ്ധേഃ  
ചന്ദനവനവിലസത് കന്ദരവൃഷഭപതേഃ || 60 ||

അധോമുഖം നൃസ്തപദാരവിന്ദയോഃ  
രുദഞ്ചിതോദാത്തസുനാലസന്നിഭേ |  
വിലംഘ്യ ജംഘേ ക്വ നു രംഹതോ ഭൃശൗ  
വനാദ്രിനാഥസ്യ സുസുന്ദരസ്യ മേ || 61 ||

സുസുന്ദരസ്യാസ്യ പദാരവിന്ദേ  
പാദാരവിന്ദാധികസൗകുമാർയേ |  
അതോഽന്യഥാ തേ ബിഭൃയാത് കഥം നു  
തദാസനം നാമ സഹസ്രപത്രം || 62 ||

സൗന്ദര്യമാർദ്ദവസുഗന്ധരസപ്രവാഹൈഃ  
ഏതേ ഹി സുന്ദരഭൂജസ്യ പദാരവിന്ദേ |  
അംഭോജഡംഭപരിംഭണം അഭ്യജൈഷ്ടാം  
തദ് വൈ പരാജിതമിമേ ശിരസാ ബിഭർത്തി || 63 ||

ഏതേ തേ ബത സുന്ദരാഹവയജുഷഃ പാദാരവിന്ദേ ശുഭേ  
യന്നിർണ്ണേജസമുത്ഥിതത്രിപഥഗാസ്രോതസ്സു കിഞ്ചിത് കില |  
ധത്തേഽസൗ ശിരസാ ധ്രുവഃ തദപരം സ്രോതോ ഭവാനീപതിഃ  
യസ്യോസ്യാലകനന്ദികേതി നിജഗുഃ നാമൈവം അന്വർത്ഥകം || 64 ||

ആമ്നായകൽപലതികോത്ഥസുഗന്ധിപുഷ്പം  
 യോഗീന്ദ്രഹാർദ്ദസരസീരുഹരാജഹംസം ।  
 ഉത്പക്വധർമ്മസഹകാരഫലപ്രകാഞ്ചം  
 വന്ദേയ സുന്ദരഭൃജസ്യ പദാരവിന്ദം ॥ 65 ॥

സുസുന്ദരസ്യാസ്യ തു വാമനാകൃതേഃ  
 ക്രമത്രയപ്രാർത്ഥിനി മാനസേ കില ।  
 ഇമേ പദേ താവദിഹാസഹിഷ്ണുനീ  
 വിചക്രമാതേ ത്രിജഗത് പദഭയേ ॥ 66 ॥

സൗന്ദര്യസാരാമൃതസിന്ധുവീചീ-  
 ശ്രേണീഷു പാദാംഗുലിനാമികാസു ।  
 നൃക്കൃത്യ ചന്ദ്രശ്രിയമാത്മകാന്ത്യാ  
 നഖാവലീ ശുംഭതി സുന്ദരസ്യ ॥ 67 ॥

യോ ജാതക്രശിമാ മലീ ച ശിരസാ സംഭാവിതഃ ശംഭുനാ  
 സോഽയം യച്ചരണാശ്രയീ ശശധരോ നൂനം നഖവ്യാജതഃ ।  
 പൂർണ്ണത്വം വിമലത്വമുജ്ജ്വലതയാ സാർദ്ധം ബഹുത്വം തഥാ  
 യാതസ്തം തരുഷണ്ഡശൈലനിലയം വന്ദാമഹേ സുന്ദരം ॥ 68 ॥

യസ്യാഃ കടാക്ഷണം അനുകുക്ഷണം ഈശ്വരാണാം  
 ഐശ്വര്യഹേതുരിതി സർവ്വജനീനമേതത് ।  
 ശ്രീഃ സേതി സുന്ദരനിഷേവണതോ നിരാഹുഃ  
 തം ഹി ശ്രിയഃ ശ്രിയമുദാഹുരുദാരവാചഃ ॥ 69 ॥

ദിവ്യാചിന്ത്യമഹാദ്ഭുതോത്തമഗുണൈസ്താരുണ്ഡലാവണ്യക-  
 പ്രായൈരദ്ഭുതഭാവഗർഭസതതാപൂർവ്വപ്രിയൈർവ്വിഭ്രമൈഃ ।  
 രൂപാകാരവിഭൂതിഭിശ്ച സദ്യശീം നിത്യാനപേതാം ശ്രിയം  
 നീലാം ഭൂമിമപീദ്യശീം രമയിതാ നിത്യം വനാദ്രീശ്വരഃ ॥ 70 ॥

അന്യോന്യചേഷ്ടിതനിരീക്ഷണഹാർദ്ദഭാവ-  
 പ്രേമാനുഭാവമധുരപ്രണയപ്രഭാവഃ ।

ആജസ്രനവൃതരദിവ്യരസാനുഭൂതിഃ

സ്വാം പ്രേയസീം രമയിതാ വനശൈലനാഥഃ || 71 ||

സുന്ദരസ്യ വനശൈലവാസിനോ

ഭോഗമേവ നിജഭോഗമാഭജൻ |

ശേഷ ഏഷ ഇതി ശേഷതാകൃതേഃ

പ്രീതിമാൻ അഹിപതിഃ സ്വനാമനി || 72 ||

വാഹനാസനവിതാനചാമരാദ്യാകൃതിഃ ഖഗപതിസ്ത്രയീമയഃ |

നിത്യദാസ്യരതിരേവ യസ്യ വൈ ഹ്യേഷ സുന്ദരഭൂജോ വനാദ്രിഗഃ || 73 ||

വനാദ്രിനാഥസ്യ സുസുന്ദരസ്യ വൈ

പ്രഭുക്തശിഷ്ടാശൃഥ സേന്യസത്പതിഃ |

സമസ്തലോകൈകധുരന്ധരഃ സദാ

കടാക്ഷവീക്ഷ്യോഽസ്യ ച സർവ്വകർമ്മസു || 74 ||

ഹത്രചാമരമുഖഃ പരിച്ഛരദഃ

സുരയഃ പരിജനാശ്ച നൈത്യഗഃ |

സുന്ദരോരുഭൂജമിന്ദതേ സദാ

ജ്ഞാനശക്തിമുഖനിത്യസദ്ഗുണഃ || 75 ||

ഭാരനാഥഗണനാഥതല്ലജഃ

പാരിഷദ്യപദഭാഗിനസ്തഥാ |

മാമകാശ്ച ഗുരവഃ പുരാതനഃ

സുന്ദരം വനമഹീധ്രഗം ശ്രിതഃ || 76 ||

ഈദ്യശൈഃ പരിജ്ഞൈഃ പരിച്ഛരദൈഃ

നിത്യസിദ്ധനിജഭോഗഭൂമിഗഃ |

സുന്ദരോ വനഗിരേസ്തടീഷു വൈ

രജ്യതേ സകലദ്യഷ്ടിഗോചരഃ || 77 ||

ആക്രീഡഭൂമിഷു സുഗന്ധിഷു പൗഷ്പികീഷു

വൈകുൺഠധാമനി സമൃദ്ധസുവാപികാസു |

ശ്രീമല്ലതാഗൃഹവതീഷു യഥാ തഥൈവ  
ലക്ഷ്മീധരഃ സജ്ജതി സിംഹഗിരേസ്തടീഷു || 78 ||

ആനന്ദമന്ദിരമഹാമണിമണ്ടപാന്തഃ  
ലക്ഷ്മയാ ഭുവാഽപ്യഹിപതൗ സഹ നീലയാ ച |  
നിസ്സംഖ്യനിത്യനിജഭിവൃജനൈകസേവ്യോ  
നിത്യം വസൻ സജ്ജതി സുന്ദരഭോർവ്വനാദ്രൗ || 79 ||

പ്രത്യർത്ഥിനി ത്രിഗുണകപ്രകൃതേരസീമ്നി  
വൈകുണ്ഠധാമനി പരാംബരനാമ്നി നിത്യേ |  
നിത്യം വസൻ പരമസത്ത്വമയേഽപ്യതീത-  
യോഗീന്ദ്രവാങ്മനസ ഏഷ ഹരിർവ്വനാദ്രൗ || 80 ||

ലോകാംശ്ചതുർദ്ദശ ഭധത് കില സുന്ദരസ്യ  
പംക്തീഗുണോത്തരിതസപ്തവൃതീഭമണ്ഡം |  
അന്യാനി ചാസ്യ സുസഭ്യംശി പരശ്ശൃതാനി  
ക്രീഡാവിധേരിഹ പരിച്ഛദതാമഗച്ഛൻ || 81 ||

സുരനരതിര്യഗാദിബഹുഭേദകഭിന്നമിദം  
ജഗദഥ ചാണ്ഡം അണ്ഡവരണാനി ച സപ്ത തഥാ |  
ഗുണപുരുഷൗ ച മുക്തപുരുഷാശ്ച വനാദ്രിപതേഃ  
ഉപകരണാനി നർമ്മവിധയേഽപി ഭവന്തി വിഭോഃ || 82 ||

ജ്ഞാനിനഃ സതതയോഗീനോ ഹി യേ  
സുന്ദരാംഘ്രിപരഭക്തിഭാഗിനഃ |  
മുക്തിമാപ്യ പരമാം പരേ പദേ  
നിത്യകിംകരപദം ഭജന്തി തേ || 83 ||

ദേവസ്യ സുന്ദരഭൃജസ്യ വനാദ്രിഭർത്തുഃ  
ഹൈ! ശീലവത്ത്വം അഥവാഽഽശ്രിതവത്സലത്വം |  
ഐശന്ധഭാവമജഹദ്ഭിരിഹാവതാരൈഃ  
യോഽലഞ്ചകാര ജഗദാശ്രിതതുല്യധർമ്മാ || 84 ||

സിംഹാദ്രിനാഥ! തവ വാങ്മനസാതിവൃത്തം  
 രൂപം ത്വതീന്ദ്രിയമുദാഹ രഹസ്യവാണീ |  
 ഏവം ച ന ത്വമിഹ ചേത് സമവാതരിഷ്യഃ  
 ത്വജ്ജ്ഞാനഭക്തിവിധയോഽഭ്യ മുധാഽഭവിഷ്യൻ || 85 ||

യേ ഭക്താ ഭവദേകഭോഗമനസോ  
 ഽനന്യാത്മസഞ്ജീവനാഃ  
 തത്സംശ്ലേഷണതദ്വിരോധിനിധനാദ്-  
 യർത്ഥം വനാദ്രീശ്വരഃ! |  
 മധ്യേഽണ്യം യദവാതരഃ  
 സുരനരാഭ്യാകാരദിവ്യാകൃതിഃ  
 തേനൈവ ശ്രിഭശൈർന്നരൈശ്ച സുകരം  
 സ്വപ്രാർത്ഥിതപ്രാർത്ഥനം || 86 ||

ശ്രീമൻ! മഹാവനഗിരീശ! വിധീശയോസ്തേ  
 മധ്യേ തു വിഷ്ണുരിതി യഃ പ്രഥമാവതാരഃ |  
 തേനൈവ ചേത് തവ മഹിമ്നി ജനാഃ കിലാസാഃ  
 ത്വന്മത്സ്യഭാവമവഗമ്യ കഥം ഭവേയുഃ || 87 ||

ഹേ! ദേവ! സുന്ദരഭൂജ ത്വമിഹാണ്യമധ്യേ  
 സൗലഭ്യതോ വിസദ്യശം ചരിതം മഹിമ്നഃ |  
 അംഗീകരോഷി യദി തത്ര സുരൈരമീഭിഃ  
 സാമ്യാന്നികർഷപരിപാലനമേവ സാധു! || 88 ||

ഇഹാവതീർണ്ണസ്യ വനാദ്രിനാഥ! തേ  
 നിഗൂഹതഃ സ്വം മഹിമാനമൈശ്വരം |  
 ഉമാപതേഃ കിം വിജയഃ പ്രിയംകരഃ  
 പ്രിയംകരാ വേന്ദ്രജിദസ്ത്രബന്ധനാ || 89 ||

പുച്ഛോത് പുച്ഛനമൂർച്ഛനോദ്ധതിധുതവ്യാവർത്തിതാവർത്തവത്-  
 സംവർത്താർണ്ണവനീരപൂരവിലുഠത് പാഠീനദിവ്യാകൃതേഃ |

സിംഹാദ്രീശ! ന വൈഭവം തവ കഥം സ്വാലക്ഷ്യമാലക്ഷ്യതേ  
പദ്മാക്ഷസ്യ ജുംഘുക്ഷതോഽപി വിഭവം ലക്ഷ്മീധരായോക്ഷജ! || 90 ||

സാചലാവടതടാകദീർഘലികാ ജാഹ്നവീജലധിവർദ്ധിതഃ ക്ഷയേ |  
ശൃങ്ഗസംഗമിതനൗർമ്മനോരഭൂരഗ്രതോഽണ്യജവപുർഹി സുന്ദര! || 91 ||

പ്രലയജനീരപുരപരിപുരിതസ്വനിലയാവസന്നവദന-  
ഭ്രമദശരണ്യഭൂതശരണാർത്ഥിനാകിശരണം ഭവൻ സ്വകൃപയാ |  
ചലദുദധീരിതാംബുകലുഷീക്രിയാഽധ്യഗമനഃ സ്വപ്യഷ്ഠവിധൃതാ-  
ഽചലകുല ഏഷ മീനതനുരത്ര സുന്ദരഭൂജോ വനാദ്രിവിഷയഃ || 92 ||

സ്വപ്യഷ്ഠേ പ്രഷ്ഠാദ്രിഭ്രമണകരണൈഃ കിഞ്ച ഫണിനോ  
വികൃഷ്ടിവ്യാകൃഷ്ടിവൃതിവിധൃതദുഃശാബ്ധിചലിതൈഃ |  
അവിസ്ഫന്ദോ നന്ദൻ വികസദരവിന്ദേക്ഷണരുചിഃ  
പുരാഽഭൂഃ സിംഹാദ്രേഃ പ്രയത്മ! ഹരേ! കച്ഛരപവപുഃ || 93 ||

ജഗത് പ്രലീനം പുനരുദ്രിധീർഷതഃ  
സിംഹക്ഷിതിക്ഷിന്നിലയസ്ഥ! സുന്ദര! |  
പുരാ വരാഹസ്യ തവേയമുർവ്വരാ  
ഭംഷ്ട്രാഹവയേന്ദോഃ കില ലക്ഷ്മലക്ഷിതാ || 94 ||

ന വായുഃ പസ്ഫന്ദേ യയതുരഥവാഽസ്തം ശശിരവീ  
ദിശോഽനശ്യൻ വിശ്വാഽപ്യചലദചലാ സാചലകുലാ |  
നഭശ്ച പ്രശ്ചോതി ക്വമിതമപി പാഥോ നരഹരൗ  
ത്വയി സ്തംഭേ ശുംഭദപുഷി സതി ഹേ സുന്ദരഭൂജ! || 95 ||

അരാലം പാതാലം ത്രിദശനിലയഃ പ്രാപിതലയോ  
ധരിത്രീ നിർദ്ധൃതാ യയുരപി ദിശഃ കാമപി ദിശാം |  
അജ്യംഭിഷ്ടാംഭോധിഃ ഘുമുഘുമിതി ഘൂർണ്ണൻ സുരരിപോഃ  
വിഭിന്ദാനേ വക്ഷസ്ത്വയി നരഹരൗ സുന്ദരഭൂജ! || 96 ||

നഖക്രകചകപ്രധിക്രമിതദൈത്യവക്ഷസ്സഥലീ  
സമുത്ഥരുധിരച്ഛരാച്ഛരുരിതബിംബിതം സ്വം വപുഃ |

വിലോക്യ രുഷിതഃ പുനഃ പ്രതിമൃഗേന്ദ്രശംകാവശാദ്  
യ ഏഷ നരകേസരീ സ ഇഹ ഭൃശ്യതേ സുന്ദരഃ || 97 ||

ക്ഷിതിരിയം ജനിസംഹൃതിപാലനൈഃ  
നിഗിരണോദ്ഗിരണോദ്ധരണൈരപി |  
വനഗിരീശ! തവൈവ സതീ കഥം  
വരദ വാമന ഭിക്ഷണമർഹതി || 98 ||

ഭാർഗ്ഗവഃ കില ഭവാൻ ഭവൻ പുരാ  
കുന്ദസുന്ദരവനാചലേശ്വര! |  
അർജ്ജുനസ്യ ബലദർപ്പിതസ്യ തു  
ച്ഛേരത്യതി സ്ഥരതി ബാഹുകാനനം || 99 ||

ആജ്ഞാ തവാത്രഭവതീ വിദിതാ ത്രയീ സാ  
ധർമ്മ തദുക്തമഖിലേന വനാഭ്രിനാഥ! |  
അന്യൂനമാചരിതും ആസ്തികശിക്ഷണാർത്ഥം  
അത്രാവതീർയ കില സുന്ദര! രാഘവോഽഭ്യഃ || 100 ||

വനഗിരിപതിരീശിതേതി ദേവൈഃ  
ത്രിപുരഹരത്രിപുരഘ്നചാപഭംഗാത് |  
വ്യഗണി പരശുരാമദർശിതസ്യ  
സ്വകധനുഷഃ പരിമർശദർശനാച്ച || 101 ||

അനവാപ്തമത്ര കില ലിപ്സ്യതേ ജനൈഃ  
ന ച ലബ്ധമേതദിഹ ഭോക്തുമിഷ്യതേ |  
അനവാപ്തമത്ര കില നാസ്തി രാമ! തദ്  
ജഗതീ ത്വയാ തൃണമവൈക്ഷി സുന്ദര! || 102 ||

ശിഖരിഷു വിപിനേഷപ്യാപഗാസ്വച്ഛരതോയാസു  
അനുഭവസി രസജ്ഞാ ദണ്ഡകാരണ്യവാസാൻ |  
തദിഹ തദനുഭൂതൗ സാഭിലാഷോഽഭ്യ രാമ  
ശ്രയസി വനഗിരീന്ദ്രം സുന്ദരീഭ്യ യ ഭൂയഃ || 103 ||

ഉപവനതരുഷണ്ഡൈർമ്മണ്ഡിതേ ഗണ്ഡശൈല-

പ്രണയിഭവദുദന്തോദ്ഗായിഗന്ധർവ്വസിലേ |

വനഗിരിതടഭൂമിപ്രസ്തരേ സുന്ദര! ത്വം

ഭജസി നു മൃഗയാനാനുദ്രവശ്രാന്തിശാന്തിം || 104 ||

കല്പേബ്ധേഃ കില ദക്ഷിണസ്യ നിവസൻ ദുരോത്തരംഭോധിഗാൻ

ദൈത്യാൻ ഏകപതത്രിണാഘ്നീന ഇതീയം കിംവദന്തീ ശ്രുതാ |

തത്രൈവേശ്വരമംഭസാം വ്യജയമാഃ! തസ്മാദ് വനാദ്രീശ്വര!

ശ്രീമൻ! സുന്ദര! സേതുബന്ധനമുഖാഃ ക്രീഡാസ്തവാഡംബരം || 105 ||

രഘുകുലതിലക ത്വം ജാതുചിദ് യാതുധാന-

ച്ഛരലമൃഗമൃഗയായാം സമ്പ്രസക്തഃ പുരാഭൂഃ |

തദുപജനിതവേദച്ഛേദനായാദ്യ ഗായൻ-

മധുകരതരുഷണ്ഡം രജ്യസേ കിം വനാദ്രിം || 106 ||

ഹേ! സുന്ദരൈകതരജന്മനി കൃഷ്ണഭാവേ

ഭവ മാതരൗ ച പിതരൗ ച കുലേ അപി ഭവ |

ഏകക്ഷണാദനുഗൃഹീതവതഃ ഫലം തേ

നീലാ കുലേന സദ്യശീ കില രുക്മണീ ച || 107 ||

ത്വം ഹി സുന്ദര! യദാ സ്തനന്ധയഃ

പുതനാസ്തനമധാസ്തദാ നു കിം |

ജീർണ്ണമേവ ജന്മേ പയോവിഷം

ദുർജ്ജരം വദ തദാത്മനാ സഹ || 108 ||

ആശ്രിതേഷു സുലഭോ ഭവൻ ഭവാൻ

മർത്യതാം യദി ജഗാമ സുന്ദര! |

അസ്തു നാമ തദുലൂഖലേ കിയദ്

ദാമബല ഇതി കിം തദാഭൂദഃ || 109 ||

സുന്ദരോരുഭൂജ! നന്ദനന്ദന-

സ്ത്വം ഭവൻ ഭ്രമരവിഭ്രമാലകഃ |

മന്ദിരേഷു നവനീതതല്ലജം  
വല്ലവീധിയമുത വ്യചുചുരഃ || 110 ||

കാലിയസ്യ ഫണതാം ശിരസ്തു മേ  
സത്കദംബശിഖരത്വമേവ വാ |  
വഷ്ടി ജുഷ്ടവനശൈല സുന്ദര!  
ത്വത്പദാബ്ജയുഗമർപ്പിതം യയോഃ || 111 ||

ഗൃഹിതസ്വമഹിമാഽപി സുന്ദര!  
ത്വം വ്രജേ കിമിതി ശക്രമാക്രമീഃ |  
സപ്തരാത്രമദധാശ്ച കിം ഗിരിം  
പൃച്ഛരത്വ സുഹൃദഃ കിമക്രൂധഃ || 112 ||

ഹേ നന്ദനന്ദന! സുസുന്ദര സുന്ദരാഹവ!  
ബൃന്ദാവനേ വിഹരതസ്തവ വല്ലവീഭിഃ |  
വേണുധനിശ്രവണതസ്തരുഭിസ്തദാ വൈ  
സഗ്രാവഭിർജ്ജതുവിലായമഹോ! വിലിലേ്യേ || 113 ||

ഗായം ഗായം വനഗിരിപതേ! ത്വം ഹി ബൃന്ദാവനാന്തഃ  
ഗോപീസംഘൈർവ്വിഹരസി യദാ സുന്ദരവ്യൂഢബാഹോ |  
രാസാരംഭോത്സവബഹുവിധപ്രേമ സീമന്തിനീനാം  
ചേതശ്ചേതസ്തവ ച തു തദാ കാം ദശാമമ്പഭൂതാം || 114 ||

ഇംഗിതം നിമിഷതം ച താവകം  
രമ്യമദ്ഭൂതമതിപ്രിയംകരം |  
തേന കംസമുഖകീടശാസനം  
സുന്ദരാൽപകമപി പ്രശസ്യതേ || 115 ||

വാരാണസീദഹന പൗണ്ഡ്രകഭൗമഭംഗ-  
കൽപദ്രുമാഹരണശംകരജ്യംഭണാദ്യാഃ |  
അന്യാശ്ച ഭാരതബലക്രഥനാദയസ്തേ  
ക്രീഡാഃ സുസുന്ദരഭൂജ! ശ്രവണാമൃതാനി || 116 ||

ത്വം ഹി സുന്ദര! വനാദ്രിനാഥ! ഹേ  
 വേംകടാഹവയമഹീദ്ര മുർദ്ധനി |  
 ദേവസേവിതപദാംബുജഭയഃ  
 സംശ്രിതേഭ്യ ഇഹ തിഷ്ഠസേ സദാ || 117 ||

ഹസ്തിശൈലനിലയോ ഭവൻ ഭവാൻ  
 സാന്ദ്രതം വരദരാജസാഹവഃ |  
 ഇഷ്ടമർത്ഥമനുകമ്പയാ ദദദ്  
 വിശ്വമേവ ദയതേ ഹി സുന്ദര! || 118 ||

മധ്യേക്ഷീരപയോധി ശേഷശയനേ ശേഷേ സദാ സുന്ദര!  
 ത്വം തദ്വൈഭവമാത്മനോ ഭൂവി ഭവദ്ഭക്തേഷു വാത്സല്യതഃ |  
 വിശ്രാന്യാഖിലനേത്രപാത്രമിഹ സൻ സഹ്യോദ്ഭവായാസ്തദേ  
 ശ്രീരംഗേ നിജധാമ്നി ശേഷശയനേ ശേഷേ വനാദ്രീശ്വര! || 119 ||

കൽകീ ഭവിഷ്യൻ കലികൽകദുഷിതാൻ  
 ദുഷ്ടാൻ അശേഷാൻ ഭഗവൻ ഹനിഷ്യസി |  
 സ ഏഷ തസ്യാവസരഃ സുസുന്ദര!  
 പ്രശാധി ലക്ഷ്മീശ! സമക്ഷമേവ നഃ || 120 ||

ഈദ്യശാസ്ത്വദവതാരസത്തമാഃ  
 സർവ്വ ഏവ ഭവദാശ്രിതാൻ ജനാൻ |  
 ത്രാതുമേവ ന കദാചിദന്യഥാ  
 തേന സുന്ദര! ഭവന്തമാശ്രയേ || 121 ||

ത്വായാമനന്തി കവയഃ കരുണാമൃതാബ്ധിം  
 ത്വായേവ സംശ്രിതജനിഹ്നം ഉപഹ്നമേഷാം |  
 ഏഷാം വ്രജന്നിഹ ഹി ലോചനഗോചരസ്ത്വം  
 ഹേ സുന്ദരാഹവ! പരിചസ്കരിഷേ വനാദ്രിം || 122 ||

അശക്യം നോ കിഞ്ചിത് തവ ന ച ന ജാനാസി നിഖിലം  
 ദയാലുഃ ക്ഷന്താ ചാസ്യഹമപി ച നാഗാംസി തരിതും |

ക്ഷമോഽതസ്ത്വച്ഛേഷോ ഹൃഗതിരിതി ച ക്ഷുഭ ഇതി ച  
ക്ഷമസ്വൈതാവനോ ബലമിഹ ഹരേ! സുന്ദരഭൂജ! || 123 ||

ലംകായുദ്ധഹതാൻ ഹരീൻ ദ്വിജസുതം ശംബുകദോഷാന്യുതം  
സാന്ദീപന്യഭിജം മൃതം ദ്വിജസുതാൻ ബാലാംശ്ച വൈകുൺഠഗാൻ |  
ഗർഭം ചാർജ്ജുനിസംഭവം വ്യുദധരഃ സ്വേനൈവ രൂപേണ യഃ  
സ്വാഭീഷ്ടം മമ മദ്ഗുരോശ്ച ദദസേ നോ കിം വനാദ്രീശ്വര! || 124 ||

ആയോധ്യഗാൻ സപശുകീടത്യുണാംശ്ച ജന്തുൻ  
കിംകർമ്മണോ നു ബത കീദൃശവേദനാഡ്യാൻ |  
സായുജ്യലഭ്യവിഭവാൻ നിജനിത്യലോകാൻ  
സാന്താനികാൻ അഗമയോ വനശൈലനാഥ! || 125 ||

ഹരിതവാരണഭൃത്യസമാഹവയം  
കരിഗിരൗ വരദസ്ത്വമപൂർവ്വികാം |  
ദ്യശമലംഭയ ഏവ ഹി സുന്ദര  
സ്ഫുടമദാശ്ച പരശ്ശതമീദ്യശം || 126 ||

ഇഹ ച ദേവ! ദദാസി പരാൻ വരാൻ  
വരദ! സുന്ദര! സുന്ദരദോർദ്ധര |  
വനഗിരേരഭിതസ്തടമാവസൻ  
നിഖിലലോചനഗോചരവൈഭവഃ || 127 ||

ഇദമിമേ ശൃണുമോ മലയധ്വജം  
നൃപമിഹ സ്വയമേവ ഹി സുന്ദര |  
ചരണസാത് കൃതവാനിതി തദ് വയം  
വനഗിരീശ്വര! ജാതമനോരഥഃ || 128 ||

വിജ്ഞാപനാം വനഗിരീശ്വര! സത്യരൂപാം  
അംഗീകുരുഷ്വ കരുണാർണ്ണവ! മാമകീനാം |  
ശ്രീരംഗധാമനി യഥാപുരമേഷ സോഽഹം  
രാമാനുജാർയവശഗഃ പരിവർത്തിഷീയ || 129 ||

കിഞ്ചേദം ച വിരിഞ്ചഭാവന! വനാഭ്രീശ! പ്രഭോ! സുന്ദര!  
 പ്രത്യാഖ്യാനപരാങ്മുഖോ വരദതാം പശ്യൻ അപശ്യം കുരു |  
 ശ്രീരംഗശ്രീയമന്വഹം പ്രഗുണയൻ ത്വദ്ഭക്തഭോഗ്യാം കുരു  
 പ്രത്യക്ഷം സുനിരസ്തമേവ വിദധത് പ്രത്യർത്ഥിനാം  
 പ്രാർത്ഥനാം || 130 ||

കാരുണ്യാമൃതവാരിധേ! വൃഷപതേ ഹേ! സത്യസംകൽപന!  
 ശ്രീമൻ! സുന്ദര! യോഗ്യതാവിരഹിതാൻ ഉത്സാർയ സഭൃത്സല! |  
 ക്ഷാമ്യൻ സാധുജ്ഞൈഃ കൃതാംസ്തു നിഖിലാനേവാപചാരാൻ ക്ഷണാത്  
 തദ്ഭോഗ്യാമനിശം കുരുഷ്വ ഭഗവൻ! ശ്രീരംഗധാമശ്രീയം || 131 ||

ഇദം ഭൂയോ ഭൂയഃ പുനരപി ച ഭൂയഃ പുനരപി  
 സ്ഫുടം വിജ്ഞീപ്സ്യാമിത്യഗതിരബുധോഽനന്യശരണം |  
 കൃതാഗാ ഭുഷ്ടാത്മാ കലുഷമതിരസ്തീത്യനവധേഃ  
 ദയായാസ്തേ പാത്രം വനഗിരിപതേ! സുന്ദരഭൂജ || 132 ||

|| ഇതി ശ്രീസുന്ദരബാഹുസ്തവഃ സമാപ്തഃ ||



ശ്രീഃ  
ശ്രീമതേ രാമാനുജായ നമഃ

## ॥ ശ്രീവരദരാജസ്തവഃ ॥

ശ്രീവത്സചിഹ്നമിശ്രോഭ്യോ നമ ഉക്തിമധീമഹേ ।  
യദുകതയസ്ത്രയീകൺഠോ യാന്തി മങ്ഗള സൂത്രതാം ॥

സ്വസ്തി ഹസ്തിഗിരിമസ്തശേഖരഃ സന്തനോതു മയി സന്തതം ഹരിഃ ।  
നിസ്സമാഭ്യധികമഭ്യധത്ത യം ദേവമൗപനിഷദീ സരസ്വതീ ॥ 1 ॥

ശ്രീനിധിം നിധിമപാരമർത്ഥിനാം അർത്ഥിതാർത്ഥപരിദാനദീക്ഷിതം ।  
സർവ്വഭൂതസുഹൃദം ദയാനിധിം ദേവരാജമധിരാജമാശ്രയേ ॥ 2 ॥

നിത്യമിന്ദ്രിയപഥാതിഗം മഹോ യോഗിനാമപി സുഭൂരഗം ധിയഃ ।  
അപ്യനുശ്രവശിരസ്സു ദുർഗ്രഹം പ്രാദുരസ്തി കരിശൈലമസ്തകേ ॥ 3 ॥

വല്ലികാ ശ്രുതിമതമല്ലികാമയീ യേന പല്ലവിതവിശ്വശാഖയാ ।  
സ്വശ്രിയാ കരിഗിരേരനുക്രിയാം വഷ്ടി മൃഷ്ടവരദം തമാശ്രയേ ॥ 4 ॥

യം പരോക്ഷമുപദേശതസ്ത്രയീ നേതി നേതി പരപർയുദാസതഃ ।  
വക്തി യസ്തം അപരോക്ഷമീക്ഷയത്യേഷ തം കരിഗിരിം സമാശ്രയേ ॥ 5 ॥

ഏഷ ഈശ ഇതി നിർണ്ണയം ത്രയീ ഭാഗധേയരഹിതേഷു നോ ദിശേത് ।  
ഹസ്തിധാമനി ന നിർണ്ണയേത കോ ദേവരാജമയമീശ്വരസ്ത്വിതി ॥ 6 ॥

ഹൈ! കുദ്യഷ്ട്യഭിനിവിഷ്ടചേതസാം നിർവ്വിശേഷസവിശേഷതാശ്രയം ।  
സംശയം കരിഗിരിർന്നുദത്യസൗ തുംഗമംഗളഗുണാസ്തപദേ ഹരൗ ॥ 7 ॥

ന്യായതർക്കമുനിമുഖ്യഭാഷിതൈഃ ശോധിതൈഃ സഹ കഥഞ്ചന ത്രയീ ।  
ജോഷയേദ്ഹരിമനംഹസോ ജനാൻ ഹസ്തിധാമ സകലം ജനം സ്വയം ॥ 8 ॥

അദ്ഭുതം മഹദസീമഭൂമകം വിഞ്ചിദസ്തി കില വസ്തു നിസ്തുലം ।  
ഇത്യഘോഷി യദിദം തദഗ്രതഃ തഥ്യമേവ കരിധാമ്നി ദൃശ്യതേ ॥ 9 ॥

സംവദേത കില യത് പ്രമാന്തരൈഃ തത് പ്രമാണമിതി യേ ഹി മേനിരേ |  
തന്മതേഽപി ബത മാനതാം ഗതാ ഹസ്തിനാഽഭ്യ പരവസ്തുനി ത്രയീ || 10 ||

ഗുണായത്തം ലോകേ ഗുണീഷു ഹി മതം മംഗളപദം  
വിപര്യസ്തം ഹസ്തിക്ഷിതിധരപതേ! തത് ത്വയി പുനഃ |  
ഗുണാഃ സത്യജ്ഞാനപ്രഭൃതയ ഉത ത്വദ്ഗതതയാ  
ശുഭീഭൃയം യാതാ ഇതി ഹി നിരണൈഷ്മ ശ്രൂതിവശാത് || 11 ||

നിരാബാധം നിത്യം നിരവധി നിരംഹോ നിരുപമം  
സദാ ശാന്തം ശുദ്ധം പ്രതിഭടമവദ്യസ്യ സതതം |  
പരം ബ്രഹ്മാമ്നാതം ശ്രൂതിശിരസി യത് തദ് വരദ! തേ  
പരം രൂപം സാക്ഷാത് തദിദമപദം വാങ്മനസയോഃ || 12 ||

പ്രശാന്താനന്താത്മാനുഭവജമഹാനന്ദമഹിമ-  
പ്രസക്തസ്തൈമിത്യാനുകൃതവിതരംഗാർണ്ണവദശം |  
പരം യത് തേ രൂപം സ്വസദ്യശദരിദ്രം വരദ! തത്  
ത്രയീ പിസ്പ്രക്ഷന്തീ പരനിരസനേ ശ്രാമ്യതി പരം || 13 ||

ന വക്തും ന ശ്രോതും ന മനിതുമഥോപാസിസിഷിതും  
ന ച ദ്രഷ്ടും സ്പ്രഷ്ടും തദനു ന ച ഭോക്തും ഹി സുശകം |  
പരം യദ് വസ്തുക്തം നനു വരദ! സാക്ഷാത് തദസി ഭോഃ  
കഥം വിശ്വസ്തൈ ത്വം കരിഗിരിപുരസ്തിഷ്ഠസ ഇഹ || 14 ||

പ്രകൃഷ്ടം വിജ്ഞാനം ബലമതുലം ഐശ്വര്യമഖിലം  
വിമർയാദം വീര്യം വരദ! പരമാ ശക്തിരപി ച |  
പരം തേജശ്ചേതി പ്രവരഗുണേഷ്ട്കം പ്രഥമജം  
ഗുണാനാം നിസ്സീമ്നാം ഗണനവിഗുണാനാം പ്രസവഭൃഃ || 15 ||

ഗുണൈഃ ഷഡ്ഭിസ്തേതൈഃ പ്രഥമതരമൂർത്തിസ്തവ ബഭൗ  
തതസ്ത്രിസ്രസ്തേഷാം ത്രിയുഗ യുഗലൈർഹി ത്രിഭിരഭൃഃ |  
വ്യവസ്ഥാ യാ ചൈഷാ നനു വരദ! സാഽഽവിഷ്കൃതിവശാത്  
ഭവാൻ സർവ്വത്രൈവ ത്വഗണിതമഹാമംഗളഗുണഃ || 16 ||

ഇയം വൈയുഹീ വൈ സ്ഥിതിരഥ കിലേച്ഛാവിഹൃതയേ  
 വിഭൃതീനാം മധ്യേ സുരനരതിരശ്ചാമവതരൻ |  
 സജാതീയസ്തേഷാമിതി തു വിഭവാഖ്യാമപി ഭജൻ  
 കരീശ! ത്വം പൂർണ്ണോ വരഗുണഗുണൈസ്താൻ സ്ഥഗയസി || 17 ||

പരോ യാ വ്യൂഹോ വാ വിഹവ ഉത വാഛവിതരണഃ  
 ഭവൻ വാഛന്തർയാമീ വരവരദ! യോ യോ ഭവസി വൈ |  
 സ സ ത്വം സൻ ഐശാൻ വരഗുണഗണാൻ ബിഭ്രദഖിലാൻ  
 ഭജദ്ഭ്യോ ഭാസ്യേവം സതതം ഇതരേഭ്യസ്ത്വിതരഥാ || 18 ||

ദയാക്ഷാന്ത്യദാർയമ്രദിമസമതാസൗഹൃദധൃതി-  
 പ്രസാദപ്രേമാജ്ഞാഛശ്രിതസുലഭതാഭ്യാ വരഗുണാഃ |  
 തഥാ സൗന്ദരയാഭ്യാസ്തവ വരദരാജോത്തമഗുണാഃ  
 വിസീമാനോഽസംഖ്യാഃ പ്രണതജനഭോഗം പ്രസുവതേ || 19 ||

അനന്യാധീനത്വം തവ കില ജഗൂർവ്വൈദികഗിരഃ  
 പരാധീനം ത്വാം തു പ്രണതപരതന്ത്രം മനുമഹേ! |  
 ഉപാലംഭോഽയം ഭോഃ! ശ്രയതി ബത സാർവ്വജ്ഞ്യമപി തേ  
 യതോ ഭോഷം ഭക്തേഷിഹ വരദ! നൈവാകലയസി! || 20 ||

പാണിപാദവദനേക്ഷണശബ്ദൈഃ  
 അംബുജാനൃപദിശൻ വരദ! ത്വം |  
 ബാഹുഭിസ്ത്വതിവിശാലതമാലാൻ  
 ആഞ്ജനം കരിഗിരേരസി ശൃങ്ഗം || 21 ||

ത്വാമുദാരഭുജം ഉന്നസമായത്  
 കർണ്ണപാശപരികർമ്മസദംസം |  
 ആയാതാക്ഷമഭിജാതകപോലം  
 പാരണീയതി വരപ്രദ! ഭൃങ്മേ || 22 ||

നീലമേഘനിഭം അഞ്ജനപുഞ്ജ  
 ശ്യാമകുന്തലം അനന്തശയം ത്വാം |

അബ്ജപാണിപദം അംബുജനേത്രം  
നേത്രസാത് കുരു കരീശ! സദാ മേ || 23 ||

ത്വക് ച ദൃക് ച നിപിപാസതി ജിഹ്വാ  
വിഹ്വലാ ശ്രവണവത് പരവൃത്തൗ |  
നാസികാ ത്വയി കരീശ! തഥേതി  
പ്രാപ്നുയാം കഥമിമാം സ്വിദവസ്ഥാം || 24 ||

ആധിരാജ്യമധികം ഭുവനാനാം  
ഈശ! തേ പിശുനയൻ കില മൗലിഃ |  
ചൂലികാമണിസഹസ്രമരീചേഃ  
ഹസ്തിഭൂഷണ! ഭവത്യുദയാദ്രിഃ || 25 ||

ഉഭരത്യുപരി ഭക്തജനാനിത്യു-  
ര്യധതാശ്രയണസൂചിതശക്തിം |  
ഊർധ്വപുണ്ഡ്രതിലകം ബഹുമാനാത്  
കിം ബിഭർഷി വരദ! സ്വലലാഭേ || 26 ||

കർണ്ണികാ തവ കരീശ! കിമേഷാ  
കർണ്ണഭൂഷണം ഉതാസംവിഭൂഷാ |  
അംസലംബ്യലകഭൂഷണമാഹോ!  
മാനസസ്യ മമ വാ പരികർമ്മ || 27 ||

പാരിജാതവിടപാൻ അഭിതോ യാ  
പുഷ്പസമ്പദുദിയാത് കരിനാഥ! |  
താം വിധംബയതി താവകബാഹുഷു  
ആതതാ തു കടകാംഗദലക്ഷ്മീഃ || 28 ||

മഥ്യമാനചലഹേനിലസിന്ധു-  
പ്രോദിതക്ഷണദശാം ഗമിതൗ തേ |  
വക്ഷസി സ്ഫുരിതമൗക്തികഹാരേ  
കൗസ്തുഭൃശ്ച കമലാ ച കരീശ! || 29 ||

അഞ്ജനക്ഷിതിഭൂതോ യദി നാമ  
 ഉപത്യകാ വരദ! ഹേമമയീ സ്യാത് |  
 താദ്യശീ തവ വിഭാതി തു ലക്ഷ്മീഃ  
 ആംബരീ ബത വിഡംബിതവിദ്യുത് || 30 ||

പരഭാഗമിയാദ് രവേസ്തമിസ്രാ  
 വരദാദ്യ ത്വയി തന്നിശാമയാമഃ |  
 ഗമിതാ തവ വക്ത്രചിത്രഭാനോഃ  
 പരഭാഗം നനു കൗന്തലീ തമിസ്രാ || 31 ||

ഉഭയോരപി പക്ഷയോസ്തിമിർയാ  
 വിഷമീഭാവനിരാസഭാഷ്ടമീതി |  
 ഉപമാനജസമ്പദേ ഹി സേന്ദോഃ  
 വരദാഭൂദ് ഭവതോ ലലാടലക്ഷ്മയാ || 32 ||

അലകാലിചികീർഷയാ കിലാത്താ  
 സുപരീചിക്ഷിഷയാ ലലാടപട്ടേ |  
 സുമഷീ നിക്ഷീകൃതാ ഭൂവൗ തേ  
 വരദ! സ്യാദകൃതത്വതസ്തു നൈവം || 33 ||

ശ്രവസശ്ച ദൃശശ്ച ശബ്ദരൂപ ഗ്രഹണേ തേ ന ഹി ജീവവദ് വ്യവസ്ഥാ |  
 ഉഭയോരഖിലേക്ഷണക്ഷമത്വാദ് വരദാതഃ! ശ്രവണാശ്രയേ ദൃശൗ തേ || 34 ||

കരുണാരസവാഹിവീക്ഷണോർമ്മേഃ  
 വരദ! പ്രേമമയപ്രവാഹഭാജഃ |  
 തതതീരവനാവലീ ഭൂവൗ ദൃക്  
 ചലസിന്ധോസ്തവ നാസികേവ സേതുഃ || 35 ||

വിഭവം വിവൃണോതി വിസ്തൃണീതേ  
 രൂപം ആവിഷ്കുരുതേ കൃപാമപാരാം |  
 അഭിവാർഷതി ഹർഷം ആർദ്രഭാവം  
 തനുതേ തേ വരദൈഷ ദൃഷ്ടിപാതഃ || 36 ||

അരുണാധരപല്ലവേ ലസന്തീ  
 വരദാസൗ ദിജചന്ദ്രചന്ദ്രികാ തേ |  
 അതിവിദ്ദ്രുമം അസ്തനിസ്തിലാലീ  
 രുചമാവിഷ്കുരുതേ ഹി പുഷ്കരാക്ഷ! || 37 ||

സ്മിതനിർത്യാരികാ വിനിഷ്പതന്തീ  
 തവ വക്ഷസ്സ്മലഭൂതലേ വിശീർണ്ണാ |  
 വരദ! പ്രബിഭർത്തി ഹാരലക്ഷ്മീം  
 അപി മുക്താവലികാ നദീവ തജ്ജാ || 38 ||

പരിമണ്ഡിതരാസമണ്ഡലാഭിഃ  
 വരദാശ്രാതം അഭീഷ്ടഗോപികാഭിഃ |  
 അനുവർത്തിതദാതനപ്രഹർഷാദ്  
 ഇവ ഫുല്ലം ഹി കപോലയോർയുഗം തേ || 39 ||

മുഖമുന്നസം ആയതാക്ഷം ഉദ്യത്  
 സ്മിതദന്തം രുചിരാധരം നതഭ്രൂ |  
 ലസദംസവിലംബികർണ്ണപാശം  
 മയി തേ നിശ്ചലമസ്തു ഹസ്തിനാഥ! || 40 ||

പദ്മായാഃ പ്രണയരസാൽ സമാസജന്ത്യാഃ  
 സ്വം ബാഹും സുബഹുമതോ ഭൂജേന തേന |  
 കാം നാമാമ്പഭവദഹോ! ദശാം തദാത്വേ  
 കൺഠസ്തേ കരിഗിരിനാഥ! കംബുകാന്തഃ || 41 ||

സായാമാ ധൃതപരിണഭയോഽബ്ധയോ വാ  
 താദ്യശൃഃ സ്ഫുടമഥ വാ ദിശശ്ചതസ്രഃ |  
 ചത്വാരോ വരദ! വരപ്രദാസ്ത്വഭീയാഃ  
 ഭാസന്തേ ഭൂജപരിഘാസ്തമാലനീലാഃ || 42 ||

ആശ്ലേഷേ വരദ! ഭൂജാസ്തവേന്ദിരായാഃ  
 ഗോപീനാഥഭിമതരാസബന്ധനേ വാ |

ബന്ധേ വാ മുദമധികാം യശോദയാffഹോ!  
സമ്പ്രാപ്താസ്തവ നവനീതമോഷഭോഷാൽ || 43 ||

സാലീയാ ഇവ വിടപഃ സപല്ലവാഗ്രഃ  
കല്ലോലാ ഇവ ജലധേഃ സവിദ്രുമാഗ്രഃ |  
ഭോഗീന്ദ്രാ ഇവ ച ഫണാമണീഭവക്രതഃ  
ഭാസന്തേ വരദ! ഭൂജാസ്തവാരുണാഗ്രഃ || 44 ||

അംഭോധേഃ സ്വയഭിമന്മനം ചകർത്ഥ  
ക്ഷോണീധ്രം പുനരബിഭ്രശ്ച സപ്തരാത്രം |  
സപ്താനാം വിവലയതി സ്ഥ കൺമുക്ഷ്ണാം  
അല്ലാനാ വരദ! തഥാപി പാണയസ്തേ || 45 ||

രിംഖാതോ വ്രജസദനാംഗണേഷു കിം തേ  
ഗോയഷ്ടിഗ്രഹണവശാന്നു ഗോപഗോഷ്ട്യാം |  
ആലംബാദ് ഹയനയസുത്രതോത്രയോർവ്വാ  
പാണീനാം വരദ! തവാരുണത്വമാസീത് || 46 ||

സർവ്വജ്ഞാഃ സമുചിതശക്തയഃ സദൈവ  
ത്വത്സേവാനിയമജുഷസ്ത്വദേകഭോഗഃ |  
ഹേതീനാമധിപതയഃ സദാ കിമേതാൻ  
ശോഭാർത്ഥം വരദ! ബിഭർഷി ഹർഷതോ വാ || 47 ||

കിം ധാതുർഗ്ഗഗനവിധാനമാത്യുകാഭൂത്  
വക്ഷസ്തേ വരദ! വരേണ്യ! യത്ര നാമ |  
പദ്മായാ മുഖമഥ കൗസ്തുഭശ്ച ജാതൗ  
ചന്ദ്രാർക്കാവുഡുനികരായതേ തു ഹാരഃ || 48 ||

അണ്ഡാനാം ത്വദുദരമാമനന്തി സന്തഃ  
സ്ഥാനം തദ് വരദ! കഥം നു കാർശ്യമസ്യ |  
മാഹാത്മ്യം സ്വത ഇഹ യേഷു നൂനമേഷാം  
ഋദ്ധിഃ സ്യാന്മഹിമകരീ ന ഹീതരേഷാം || 49 ||

സൗന്ദര്യമൃതസവാഹവേഗജഃ സ്യാത്  
 ആവർത്തസ്തവ കില പദ്മനാഭ! നാഭിഃ |  
 തത്പദ്മം വരഭ! വിഭാതി കാന്തിമയ്യാഃ  
 ലക്ഷ്മയാസ്തേ സകലവപുർജ്ജുഷോ നു സദ്മ || 50 ||

യാ ദാമോദര ഇതി നാമദാ തവാസീത്  
 സാ ദാമാ കില കിണകാരണീ ബഭൂവ |  
 തന്നുനം വരഭ! വലിത്രയച്ഛരലേന  
 ത്വന്മധ്യപ്രഥമവിഭൂഷണീ ബഭൂവ || 51 ||

യാദ്യുഗ്ബീജാധ്യുഷിതഭൂവി യദ് വസ്തു ഹസ്തീശ! ജാതം  
 തത് താദ്യക്ഷം ഫലതി ഹി ഫലം ത്വയ്യപീക്ഷാമഹേ തത് |  
 യസ്മാദണ്ഡാധ്യുഷിത ഉദരേ താവകേ ജായമാനം  
 പദ്മം പദ്മാനന! കില ഫലത്യണ്ഡഷണ്ഡാനഖണ്ഡാൻ || 52 ||

അജ്ഞേ യജ്ഞേശ്വര! കില ജനേ ക്വാപ്യദർശം വിമർശം  
 വിശ്വാധീശഃ കതമ ഇതി തന്നിർണ്ണയം വർണ്ണയാമഃ |  
 വ്യാവക്രോശീ നൃഷു സമുദിതാ യാനുപാശ്രിത്യ ത്വേപി  
 ബ്രഹ്മാദ്യാസ്തേ വരഭ! ജനിതാസ്തുനകന്ദാരവിന്ദേ || 53 ||

മുഷ്ണൻ കൃഷ്ണഃ പ്രയനിജ്ജനൈഃ ജയ്യഹൈയംഗവീനം  
 ദാമ്നാ ഭൂമ്നാ വരഭ! ഹി യയാ ത്വം യശോദാകരാഭ്യാം |  
 ബഭോ ബന്ധക്ഷപണകരണീം താം കിലാഭ്യാപി മാതുഃ  
 പ്രേമ്ണാ ഗാത്രാഭരണം ഉദരാബന്ധനാഖ്യം ബിഭർഷി || 54 ||

സൗന്ദര്യഖ്യാ സരിദൂരസി വിസ്തീര്യ മധ്യാവരുദ്ധാ  
 സ്ഥാനാൽപത്യാദ് വിഷമഗതിജാവർത്തഗർത്താഭനാഭിഃ |  
 പ്രാപ്യ പ്രാപ്തപ്രഥിമ ജഘനം വിസ്തൃതാ ഹസ്തിനാഥ!  
 സ്രോതോഭേദം ഭജതി ഭവതഃ പാദഭേദോപഭേദാത് || 55 ||

രംഭാസ്തംഭാഃ കരിവരകരാഃ കാരഭാഃ സാരഭാജഃ  
 വേഷാശ്ലേഷാ അപി മരകതസ്തംഭമുഖ്യാസ്തുലാഖ്യാഃ |

സാമ്യം സമ്യഗ് വരദ! ന ദധുഃ സർവ്വമൂർച്ഛോസ്തദൂർച്ഛോഃ  
ന ഹൈശ്വര്യം ദധതി ന തഥാ യൗവനാരംഭജ്യംഭാഃ || 56 ||

യാ തേ ഗാത്രേ വരദ! ജനിതാ കാന്തിമയാപഗാഢഭൂത്  
തസ്യാഃ സ്രോതോഭിതയമിഹ യദ് യാതി പാദപ്രവാദം |  
തജ്ജാതോർധഭ്രമിയുഗമിവോദ്ഭാനുനീ ജാനുനീ തേ  
സ്യാദുക്ഷ്ണോർവ്വാ കകുദയുഗളം യൗവനൈശ്വര്യനാമേനാഃ || 57 ||

പ്രേമ്ണാഘ്രലാതും കരിഗിരിശിരോഘോമുഖീഭാവഭാജോഃ  
അംശ്രിദന്ദാഹവയകമലയോഃ ദണ്ഡകാണധായമാനേ |  
അദ്രിസ്പർശോദ്ഭവസുഖത ഉത്കണ്ടകേ രോമഹർഷാത്  
ദ്രഷ്ടൂർദ്വഷ്ടിർവ്വരദ! കിമലം ലംഘിതും ജംഘികേ തേ || 58 ||

ഭക്താനാം യദ് വപുഷി ദഹരം പണ്ഡിതം പുണ്ഡരീകം  
യച്ചാച്ഛാനം വരദ! സതതാധ്യാസനാദാസനാബ്ജം |  
ആമ്നായാനാം യദപി ച ശിരോ യശ്ച മുർദ്ധ്യാ ശാരഭഃ  
ഹസ്ത്യദ്രേഢ്വാ കിമതിസുഖദം തേഷു പാദാബ്ജയോസ്തേ || 59 ||

പദ്യാസ്വദ്യാംഗുലിഷു വരദ! പ്രാന്തതഃ കാന്തിസിന്ധോഃ  
വീചീവീഥീവിഭവമുഭയീഷംഭസോ ലംഭിതാസു |  
വിന്ദന്നിന്ദുഃ പ്രതിഫലനജാം സമ്പദം കിം പദം തേ  
ഛായാച്ഛാദ്മാ നഖവിതതിതാം ലംഭിതഃ ശുംഭിതഃ സൻ || 60 ||

ശംഭോരംഭോരുഹമുഖ! സഖാ സൻ സഹാംകഃ ശശാംകഃ  
കൂർവ്വൻ സേവാം വരദ! വികലോ വൃത്തഹീനഃ സുവക്രഃ |  
ത്വത്പാദാബ്ജേ പ്രിയമുഖ! നഖച്ഛാദ്മനാഘ്രശ്രിത്യ നിത്യം  
സദ്യുത്തോഢഭൂത് സ തു ദശഗുണഃ പുഷ്കലോ നിഷ്കലംകഃ || 61 ||

ത്വത്പാദാബ്ജേ പ്രജാതാ സുരസരിഭഭവത് പ്രാക് ചതുർദ്ധ്യാ തതസ്താസു  
ഏകാം ധത്തേ ധ്രുവഃ സാ ത്രിഭുവനമപുനാത് ത്രീൻ പഥോ ഭാവയന്തീ |  
തത്രൈകാ ഖം വ്രജന്തീ ശിവയതി തു ശിവം സാ പുനഃ സത്പധാഢഭൂത്  
താസ്യേകാ ഗാം പുനാനാ വരദ! സഗരജസ്വർഗ്ഗസർഗ്ഗം ചകാര || 62 ||

പരിജനപരിബർഹാ ഭൂഷണാന്യായുധാനി  
 പ്രവരഗുണഗണാശ്ച ജ്ഞാനശക്ത്യാദയസ്തേ |  
 പരമപദം അമാണ്ഡാന്യാത്മദേഹസ്തമാffത്മാ  
 വരദ! സകലമേതത് സംശ്രിതാർത്ഥ ചകർത്ഥ || 63 ||

അനാപ്തം ഹ്യാപ്തവ്യം ന തവ കില കിഞ്ചിദ് വരദ! തേ  
 ജഗജ്ജന്മസ്ഥേമപ്രലയവിധയോ ധീവിലസിതം |  
 തമാffപി ക്ഷോഭീയസ്സുരനരകുലേഷ്ചാശ്രിതജനാൻ  
 സമാശ്ലേഷ്ടും പേഷ്ടും തദസുഖകൃതാം ചാവതരസി || 64 ||

വിവേകധിയമേകതോ ഹൃദിനിവേശലേശോ ഹരേത്  
 മഹത് ത്വഭിനിവേശനം കിമുത തന്മഹിമ്നസ്തവ |  
 അഹോ! വിസദ്യശേ ജഗത്യവതതർത്ഥ പാർത്ഥാദികം  
 നിജം ജനമുദഞ്ചയൻ വരദ! തം സമാശ്ലേഷ്ടകഃ || 65 ||

സംശ്ലേഷേ ഭജതാം ത്വരാപരവശഃ കാലേന സംശോധ്യ താൻ  
 ആനീയ സ്വപദേ സ്വസംഗമകൃതം സോഽധും വിലംബം ബത |  
 അക്ഷാമ്യൻ ക്ഷ്മിണാം വരോ വരദ! സൻ അത്രാവതീർണ്ണോ ഭവേഃ  
 കിം നാമ ത്വമസംശ്രിതേഷു വിതരൻ വേഷം വൃണീഷേ തു താൻ || 66 ||

വരദ! യദി ന ഭൂവ്യവാതരിഷ്യഃ  
 ശ്രുതിവിഹിതാഃ ത്വദുപാസനാർച്ചനാഭ്യാഃ |  
 കരണപഥവിദൂരഗേ സതി ത്വയി  
 അവിഷയതാനികൃതാഃ കിലാഭവിഷ്യൻ || 67 ||

യദപരാധസഹസ്രം അജസ്രജം  
 ത്വയി ശരണ്യ! ഹിരണ്യ ഉപാവഹത് |  
 വരദ! തേന ചിരം ത്വമവിക്രിയഃ  
 വികൃതിമർഭകനിർഭജനാദഗാഃ || 68 ||

ത്വമാമനന്തി കവയഃ കരുണാമൃതാബ്ധേ!  
 ജ്ഞാനക്രിയാഭജനലഭ്യം അലഭ്യമന്യൈഃ |

ഏതേഷു കേന വരദോത്തരകോസലസ്ഥാഃ  
പൂർവ്വം സദുർവ്വമഭജന്ത ഹി ജന്തവസ്ത്വാം || 69 ||

ഭവന്തു വാത്സല്യവശാത് സമുത്സുകഃ  
പ്രകാമമത്രാവതരേർവ്വരപ്രഭ! |  
ഭവേശ്ച തേഷാം സുലഭോഽഥ കിം ന്വിദം  
യദംഗ ദാമ്നാ നിയതഃ പുരാഽരുദഃ || 70 ||

നരസിംഹതന്ദുരഗൗണീ സമസമയസമുദ്ഭവശ്ച ഭക്തഗിരഃ |  
സ്തന്ദേ ച സംഭവസ്തേ പിശൂനയതി പരേശതാം വരഭ! || 71 ||

താപത്രയീമയദവാന്നലഭഹ്യമാനം  
മുഹ്യന്തമന്തമവയന്തം അനന്ത! നൈവ |  
സ്ഥാതും പ്രയാതുമുപയാതും അനീശം ഈശ!  
ഹസ്തീശ! ദൃഷ്ട്യമൃതവൃഷ്ടിഭിരാഭജേഥാഃ || 72 ||

നാനാവിരുദ്ധവിദിശാസു ദശാസു ചാഹോ  
വന്ധൈശ്ചര്മ്മനോരഥശതൈർയുഗപദ് വികൃഷ്ടഃ |  
ത്വത്പാദയോരനുദിതസ്പൃഹ ഏഷ സോഽഹം  
ന സ്വസ്തി ഹസ്തിഗിരിനാഥ! നിശാമയാമി || 73 ||

ഹൈ! നിർഭയോഽസ്മ്യവിനയോഽസ്മി യതസ്ത്വദംശ്രൗ  
ലിപ്സാമലബ്ധവതി ചേതസി ദുർവ്വിനീതേ |  
ദൃഷ്ട്കർമ്മവർമ്മപരികർമ്മിത ഏഷ സോഽഹം  
അഗ്രേ വരപ്രഭ! തവ പ്രലപാമി കിഞ്ചിത് || 74 ||

സ വ്യാധിരാധിരവിതുഷ്ടിരനിഷ്ടയോഗഃ  
സ്യാഭീഷ്ടഭഞ്ജനം അമർഷകരോ നീകർഷഃ |  
കൃന്തന്തി സന്തതമിമാനി മനോ മഭീയം  
ഹസ്തീശ! ന ത്വദഭിലാഷനിധിപ്രഹാണിഃ || 75 ||

വിദ്വേഷമാനമദരാഗവിലോഭമോഹാ-  
ദ്യാജാനഭൂമിരഹമത്ര ഭവേ നിമജ്ജൻ |

നിർദ്ദന്ധ നിത്യ നിരവദ്യ മഹാഗുണം ത്യാം  
ഹസ്തീശ! കഃ ശ്രയിതുമീക്ഷിതുമീപ്സിതും വാ || 76 ||

പുത്രാദയഃ കഥമമീ മയി സംസ്ഥിതേ സ്യുഃ  
ഇത്യപ്രതിക്രിയനിരർത്ഥകചിന്തനേന |  
ദ്വയേ ന തു സ്വയമഹം ഭവിതാസ്ഥി കീദ്യുഗ്  
ഇത്യസ്തി ഹസ്തിഗിരിനാഥ! വിമർശലേശഃ || 77 ||

ശമ്പാചലം ബഹുലദ്വുഃഖം അനർത്ഥഹേതുഃ  
അൽപീയ ഇത്യപി വിമൃഷ്ടിഷു ദ്യഷ്ടദോഷം |  
ദ്വർച്ചാസനാദ്രവ്വിമതഃ സുഖമിന്ദ്രയോത്ഥം  
ഹാതും ന മേ മതിരലം വരദാധിരാജ! || 78 ||

ബുദ്ധ്യാ ച നോ ച വിഹിതാകരണൈർന്നിഷിദ്ധ-  
സംസേവനൈസ്ത്വദപചാരശതൈരസഹൈഃ |  
ഭക്താഗസാമപി ശതൈർഭവതാപ്യഗണ്യൈഃ  
ഹസ്തീശ! വാക്തനുമനോജനിതൈർഹതോഽസ്ഥി || 79 ||

ത്വദാസ്യമസ്യ ഹി മമ സ്വരസപ്രസക്തം  
തച്ചോരയൻ അയമഹം കില ചസ്ഖല പ്രാക് |  
ത്വം മാമകീന ഇതി മാമഭിമന്യസേ സ്ഥ  
ഹസ്തീശ! സംശയഥ നസ്തമിമം വിവാദം || 80 ||

ഭോഗാ ഇമേ വിധിശിവാദിപദം ച കിഞ്ച  
സ്വാത്മാനുഭൂതിരിതി യാ കില മുക്തിരുകതാ |  
സർവ്വം തദുഷജലജോഷമഹം ജുഷേയ  
ഹസ്ത്യദ്രിനാഥ! തവ ദാസ്യമഹാരസജ്ഞഃ || 81 ||

വിഷയവിഷധരവ്രജവ്യാകുലേ  
ജനനമരണനക്രചക്രാസ്ഥപദേ |  
അഗതിരശരണോ ഭാവാബ്ധൗ ലുഠൻ  
വരദ! ശരണമിത്യഹം ത്യാം വൃണേ || 82 ||

അകൃതസുകൃതകഃ സുദുഷ്കൃത്തരഃ  
 ശുഭഗുണലവലേശദേശാതിഗഃ |  
 അശുഭഗുണപരസ്സഹസ്രാവൃതോ  
 വരദമുരുദയം ഗതിം ത്വാം വൃണേ || 83 ||

ശരണവരണവാഗിയം യോദിതാ  
 ന ഭവതി ബത സാഘ്രി ധീപൂർവ്വികാ |  
 ഇതി യദി ദയനീയതാ മയ്യഹോ!  
 വരദ! തവ ഭവേത് തതഃ പ്രാണിമി || 84 ||

നിരവധിഷു കൃതേഷു ചാഗസ്സപഹോ!  
 മതിരനുശയിനീ യദി സ്യാത് തതഃ |  
 വരദ! ഹി ദയസേ ന സംശേമഹേ  
 നിരനുശയധിയോ ഹതാ ഹൈ വയം || 85 ||

ശരണവരണവാഗിയം യാഘ്ര്യ മേ  
 വരദ! തദധികം ന കിഞ്ചിന്മമ |  
 സുലഭമഭിമതാർത്ഥദം സാധനം  
 തദയമവസരോ ദയായാസ്തവ || 86 ||

വിഷയവിഷയിണീ സ്പൃഹാ ഭൂയസീ  
 തവ തു ചരണയോർന്ന സാഘ്രിപാപി മേ |  
 വരദ! നനു ഭരസ്തവൈവ ത്വയം  
 യദുത തവ പദസ്പൃഹാജന്മ മേ || 87 ||

ഇയമിഹ മതിരസ്മദുജ്ജീവനോ  
 വരദ! തവ ഖലു പ്രസാദാഭ്യതേ |  
 ശരണമിതി വചോഘ്രി മേ നോദിയാത്  
 ത്വമസി മയി തതഃ പ്രസാദോന്മുഖഃ || 88 ||

വരദ! യവിഹ വസ്തു വാഞ്ചരാമൃഹം  
 തവ ചരണലഭാവിരോധസ്തതഃ |

യദി ന ഭവതി തത് പ്രദേഹി പ്രഭോ!  
 ഝടിതി വിതര പാദമേവാന്യഥാ || 89 ||

തദപി കിമപി ഹന്ത! ദുർവ്യാസനാ-  
 ശതവിവശതയാ യദഭ്യർത്ഥയേ |  
 തദതുലഭയ! സാർവ്വ! സർവ്വപ്രഭ!  
 പ്രവിതര വരദ! ക്ഷമാംഭോനിയേ! || 90 ||

പ്രിയമിതരദമാപി വാ യദ് യഥാ  
 വിതരസി വരദ! പ്രഭോ! ത്വം ഹി മേ |  
 തദനുഭവനമേവ യുക്തം തു മേ  
 ത്വയി നിഹിതഭരോഽസ്ഥി സോഽഹം യതഃ || 91 ||

യഥാഽസി യാവാന്നസി യോഽസി യദ്ഗുണഃ  
 കരീശ! യാദ്യഗ്വിഭവോ യദിംഗിതഃ |  
 തഥാവിധം ത്വാഽഹമഭക്തദുർഗ്രഹം  
 പ്രപത്തിവാചൈവ നിരീക്ഷിതും വൃണേ || 92 ||

അയേ! ദയാലോ! വരദ! ക്ഷമാനിയേ!  
 വിശേഷതോ വിശ്വജനീന! വിശ്വദ! |  
 ഹിതജ്ഞ! സർവ്വജ്ഞ! സമഗ്രശക്തിക!  
 പ്രസഹ്യ മാം പ്രാപയ ദാസ്യമേവ തേ || 93 ||

സ്വകൈർഗ്ഗുണൈഃ സ്വൈശ്ചരിതൈഃ സ്വവേദനാത്  
 ഭജന്തി യേ ത്വാം ത്വയി ഭക്തിതോഽഥവാ |  
 കരീശ! തേഷാമപി താവകീ ദയാ  
 തഥാത്വക്യത് സൈവ തു മേ ബലം മതം || 94 ||

യദി ത്വഭക്തോഽപ്യഗുണോഽപി നിഷ്ക്രിയഃ  
 നിരുദ്യമോ നിഷ്ക്യതദുഷ്ക്യതോ ന ച |  
 ലഭേയ പാദൗ വരദ! സ്ഫുടാസ്തതഃ  
 ക്ഷമാദയാദ്യാസ്തവ മംഗളാ ഗുണാഃ || 95 ||

വിലോകനൈർവ്വിഭ്രമണൈരപി ഭ്രൂവോഃ  
 സ്മിതാമ്യതൈരിംഗിതമംഗളൈരപി |  
 പ്രചോദിതസ്തേ വരദ! പ്രഹൃഷ്ടധീഃ  
 കദാ വിധാസ്യേ വരിവസ്യനം തവ || 96 ||

വിവിശ്യ വിശ്വേന്ദ്രിയതർഷകർഷണീഃ  
 മനസ്സ്മലേ നിത്യനിഖാതനിശ്ചലാഃ |  
 സുധാസഖീർഹസ്തിപതേ! സുശീതലാഃ  
 ഗിരഃ ശ്രവസ്യാഃ ശൃണുയാമ താവകീഃ || 97 ||

അശേഷദേശാഖിലകാലയോഗിനീഷു  
 അഹം തവസ്ഥാസ്വഖിലാസ്വനന്യധീഃ |  
 അശേഷദാസ്യൈകരതിസ്തദാചരൻ  
 കരീശ! വർത്തേയ സദാ തദന്തികേ || 98 ||

ഇമം ജനം ഹന്ത! കദാഭിഷേക്ഷ്യതി  
 തദക്ഷിനദ്യാർവ്വരദ! ശ്രമാപഹാ |  
 അക്യത്രിമപ്രേമരസപ്രവാഹജാ  
 വിസ്യത്വരീ വീക്ഷണവീചിസന്തതിഃ || 99 ||

സദാതനത്വേപി തദാതനത്വവത്  
 നവീഭവത്പ്രേമരസപ്രവാഹയാ |  
 നിഷേവിതം ത്വാം സതതോക്തയാ ശ്രിയാ  
 കരീശ! പശ്യേമ പരശ്ശൃതം സമാഃ || 100 ||

സമാഹിതൈഃ സാധു സനന്ദനാദിഭിഃ  
 സുദുർല്ലഭം ഭക്തജനൈരദുർല്ലഭം |  
 അചിന്ത്യം അത്യദ്ഭുതം അപ്രതർക്കണം  
 വരപ്രദ! ത്വത്പദമാപ്നുയാം കഥം || 101 ||

രാമാനുജാംശ്രിശരണോഽസ്മി കുലപ്രദീപഃ  
 ത്വാസീത് സ യാമുനമുനേഃ സ ച നാഥവംശ്യഃ |

വംശ്യഃ പരാംകുശമുനേഃ സ ച സോഽപി ദേവ്യാഃ  
ദാസസ്തവേതി വരദാസ്മി തവേക്ഷണീയഃ || 102 ||

|| ഇതി ശ്രീവരദരാജസ്തവഃ സമാപ്തഃ ||

ശ്രീഃ  
ശ്രീമതേ രാമാനുജായ നമഃ

## ॥ ശ്രീസ്തവഃ ॥

ശ്രീവത്സചിഹ്നമിശ്രേഭ്യോ നമ ഉക്തിമധീമഹേ |  
യദുക്തയസ്ത്രയീകൺഠോ യാന്തി മങ്ഗള സൂത്രതാം ||

സ്വസ്തി ശ്രീർദ്ദിശതാദശേഷജഗതാം സർഗ്ഗോപസർഗ്ഗസ്ഥിതീഃ  
സ്വർഗ്ഗം ദുർഗ്ഗതിമാപവർഗ്ഗികപദം സർവ്വഞ്ച കുർവ്വൻ ഹരിഃ |  
യസ്യ വീക്ഷ്യ മുഖം തദിംഗിതപരാധീനോ വിധത്തേഽഖിലം  
ക്രീഡേയം ഖലു നാനൃമാഽസ്യ രസദാ സ്യാദൈകരസ്യാത്തയാ || 1 ||

ഹേ ശ്രീർദ്ദേവി സമസ്ത ലോകജനനീം ത്വാം സ്തോതുമീഹാമഹേ  
യുക്താം ഭാവയ ഭാരതീം പ്രഗുണയ പ്രേമപ്രധാനാം ധിയം |  
ഭക്തിം ഭന്ദയ നന്ദയാശ്രിതമിമം ദാസം ജനം താവകം  
ലക്ഷ്യം ലക്ഷ്മി കടാക്ഷവീചിവിസൃതേഃ തേ സ്യാമ ചാമീ വയം || 2 ||

സ്തോത്രം നാമ കിമാമനന്തി കവയോ യദ്യന്യദീയാൻ ഗുണാൻ  
അന്യത്ര ത്വസതോഽധിരോപ്യ ഫണിതിസ്സാ തർഹി വന്ധ്യാ ത്വയി |  
സമ്യക്സത്യഗുണാഭിവർണ്ണനമഥോ ബ്രൂയുഃ കഥം താദൃശീ  
വാഗ്വാചസ്പതിനാഽപി ശക്യരചനാ ത്വത്സദ്ഗുണാർണ്ണോനിധൗ || 3 ||

യേ വാചാം മനസാം ച ദുർഗ്രഹതയാ ഖ്യാതാ ഗുണാസ്താവകാഃ  
താനേവ പ്രതി സാംബുജീഘമുദിതാ ഹൈ മാമികാ ഭാരതീ |  
ഹാസ്യം തത്തു ന മന്മഹേ ന ഹി ചകോർയേകാഽഖിലാം ചന്ദ്രികാം  
നാലം പാതുമിതി പ്രഗൃഹ്യ രസനാമാസീത സത്യാം തൃഷി || 4 ||

ക്ഷോഭീയാനപി ദുഷ്ടബുദ്ധിരപി  
നിഃസ്നേഹോഽപ്യനീഹോഽപി തേ  
കീർത്തിം ദേവി ലിഹന്നഹം  
ന ച ബിഭേമ്യജ്ഞോ ന ജിഹ്രേമി ച |  
ദുഷ്യേത്സാ തു ന താവതാ  
ന ഹി ശൂനാ ലീഡാഽപി ഭാഗീരഥീ

ദുഷ്യേച്ഛവാപി ന ലജ്ജതേ ന ച ബിഭേത്-  
യാർത്തിസ്തു ശാമ്യേച്ഛരുനഃ || 5 ||

ഐശ്വര്യം മഹദേവ വാഫ്ൽപമഥവാ ദൃശ്യേത പുംസാം ഹി യത്  
തല്ലക്ഷ്മയാഃ സമുദീക്ഷണാത്തവ യതഃ സാർവ്വത്രികം വർത്തതേ |  
തേനൈതേന ന വിസ്മയേമഹി ജഗന്നാഥോഽപി നാരായണഃ  
ധന്യം മന്യത ഇക്ഷണാത്തവ യതഃ സ്വാത്മാനമാത്മേശ്വരഃ || 6 ||

ഐശ്വര്യം യദശേഷ പുംസി യദിദം സൗന്ദര്യലാവണ്യയോഃ  
രൂപം യച്ച ഹി മംഗളം കിമപി യല്ലോകേ സദിത്യുച്യതേ |  
തത്സർവ്വം ത്വദധീനമേവ യദതഃ ശ്രീരിത്യഭേദേന വാ  
യദാ ശ്രീമദിതീദ്യശേന വചസാ ദേവി പ്രഥാമശ്നുതേ || 7 ||

ദേവി ത്വന്മഹിമാവധിർന്ന ഹരിണാ നാപി ത്വയാ ജ്ഞായതേ  
യദ്യപ്യേവഥാപി നൈവ യുവയോഃ സർവ്വജ്ഞതാ ഹീയതേ |  
യന്നാസ്ത്യേവ തദജ്ഞതാമനുഗുണാം സർവ്വജ്ഞതായാ വിദുഃ  
വ്യോമാംഭോജമിദന്തയാ കില വിദൻ ഭ്രാന്തോഽയമിത്യുച്യതേ || 8 ||

ലോകേ വനസ്പതിബൃഹസ്പതിതാരതമ്യം  
യസ്യാഃ പ്രസാദപരിണാമമുദാഹരന്തി |  
സാ ഭാരതീ ഭഗവതീ തു യദീയദാസീ  
താം ദേവദേവമഹിഷീം ശ്രിയമാശ്രയാമഃ || 9 ||

യസ്യാഃ കടാക്ഷ മൃദുവീക്ഷണ ദീക്ഷണേന  
സദ്യസ്സമുല്ലസിത പല്ലവമുല്ലലാസ |  
വിശ്വം വിപര്യയ സമുത്ഥവിപര്യയം പ്രാക്  
താം ദേവദേവമഹിഷീം ശ്രിയമാശ്രയാമഃ || 10 ||

യസ്യാഃ കടാക്ഷവീക്ഷാക്ഷണലക്ഷം ലക്ഷിതാ മഹേശാസ്സ്യുഃ |  
ശ്രീരംഗരാജമഹിഷീ സാ മാമപി വീക്ഷതാം ലക്ഷ്മീഃ || 11 ||

|| ഇതി ശ്രീസതവഃ സമാപ്തഃ ||

അർച്ചാഞ്ചോ യത്പദസരസിജദ്വന്ദ്വമാശ്രിത്യ പൂർവ്വേ  
മൂർധ്നാ യസ്യാമ്പയമുപഗതാഃ ദേശികാ മുക്തിമാപുഃ |  
സോഽയം രാമാനുജമുനിരപി സ്വീയമുക്തിം കരസ്ഥാം  
യത്സംബന്ധാദമനുത കഥം വർണ്ണ്യതേ കൂരനാഥഃ ||